

આકૃતિ 3.1 :

- (a) લીલી લીલ (i) વોલ્વોક્સ (ii) ક્લેમિનોનાસ (iii) કારા
- (b) બદામી લીલ (i) લેમિનારિયા (ii) કયુક્સ (iii) ડિક્ટીઓટા
- (c) રાતી લીલ (i) પોર્કાયરા (ii) પોલીસાયફોનિયા

લીલ મનુષને વિવિધ રીતે ઉપયોગી છે. પૃથ્વી પર લગભગ કુલ કાર્બન ડાયોક્સાઈડના અડધા કાર્બન ડાયોક્સાઈડનું સ્થાપન પ્રકાશસંશ્લેષણથી લીલ દ્વારા થાય છે. પ્રકાશસંશ્લેષી સજ્જવો હોવાથી તેઓ તેમના આસપાસના પર્યાવરણમાં દ્રાવ્ય ઓક્સિજન(dissolve oxygen)નું પ્રમાણ વધારે છે. તેઓ સર્વશ્રેષ્ઠ મહત્વના શક્તિસભર સંયોજનોના પ્રાથમિક ઉત્પાદકો (primary producers of energy rich compounds) છે કે જે બધા જ જલીય પ્રાણીઓના પોષણ ચકનો આધારસ્તંભ છે. પોર્ફરાયરા (*Porphyra*), લેમિનારિયા (*Laminaria*) અને સરગાસમ(*Sargassum*) જેવી ખારા પાણીની લગભગ 70 જેટલી જાતિઓ ખોરાક તરીકે ઉપયોગી છે. કેટલીક દરિયાઈ બદામી (brown) અને રાતી કે લાલ (red) લીલ વધુ માત્રામાં હાઈડ્રોકોલોઇડ્સ (જલ ગ્રાહક કલિલ પદાર્થ) ઉત્પન્ન કરે છે. દા. ત., આલ્જિન-Algin (બદામી કે કથાઈ લીલ) અને કેરાજીન-carrageen (લાલ લીલ) કે જે વ્યવસાયિક રીતે ઉપયોગી છે. અગર (*Agar*) એ જેલિડિયમ (*Gelidium*) અને ગ્રેસીલારિયા(*Gracillaria*)માંથી મળતું એક માત્ર વ્યવસાયિક ઉત્પાદન છે જે સૂક્ષ્મ જીવાણુઓની વૃદ્ધિ અને આઈસકીમ તથા જેલીની બનાવટમાં ઉપયોગી છે. કલોરેલા (*Chlorella*) અને સ્પાર્લુલિના (*Spirullina*) એક્કોઝીય, પ્રોટીનસભર લીલ છે અને અવકાશયાત્રીઓ પણ પૂરક આહાર તરીકે તેનો ઉપયોગ કરે છે. લીલ ત્રણ મુખ્ય વર્ગોમાં વિભાજિત કરવામાં આવી છે : કલોરોફાયસી, ફીઓફાયસી અને રોડોફાયસી.

3.1.1 કલોરોફાયસી (Chlorophyceae)

કલોરોફાયસીના સભ્યોને સામાન્ય રીતે લીલી કે હરિત લીલ (green algae) કહેવામાં આવે છે. તેમનો વનસ્પતિ દેહ એક્કોઝીય (unicellular), વસાહતી (colonial) કે તંતુમય (filamentous) હોઈ શકે છે. કલોરોફાલ a અને કલોરોફાલ b જેવા રંજકદ્વયોની પ્રભાવિતાને કારણે તેઓ સામાન્યત: ઘાસ (તૃણ) જેવા લીલા (grass green) દેખાય છે. રંજકદ્વ્યો એ સ્પષ્ટપણે હરિતકણોમાં સ્થાન પામેલા છે. જુદી જુદી જાતિઓમાં હરિતકણો બિંબ આકાર (discoid), તકની જેવા (plate like), જલાકાર (reticulate), કપ આકાર (cup shaped), હુતલાકાર (spiral) કે પણી આકાર (ribbon shaped)ના હોઈ શકે છે. ઘણા સભ્યો, હરિતકણોમાં સ્થિત (સ્થાન પામેલા) પ્રોભુજકો (pyranoids) કહેવાતા એક કે વધુ સંગ્રહક ભાગો ધરાવે છે. પ્રોભુજકો પ્રોટીન ઉપરાંત સ્થાર્ય ધરાવે છે. કેટલીક લીલ તૈલી બિંદુઓના સ્વરૂપમાં ખોરાક સંગ્રહ કરી શકે છે. હરિત લીલ એ સામાન્યત: સખત કોષદીવાલ ધરાવે છે જેનું અંદરનું આવરણ સેલ્યુલોઝનું અને બહારનું આવરણ પેક્ટોઇઝનું બનેલું છે.

વાનસ્પતિક પ્રજનન સામાન્યત: અવખંડન દ્વારા અને અલિંગી પ્રજનન જુદા જુદા પ્રકારના બીજાણુઓના નિર્માણ દ્વારા થાય છે. ચલબીજાણુધાની(zoosporangium)માં ઉદ્ભવતા કશાધારી ચલબીજાણુઓ દ્વારા અલિંગી પ્રજનન થાય છે. લિંગી પ્રજનન એ લિંગી કોષોના પ્રકાર તેમજ નિર્માણમાં નોંધપાત્ર વિવિધતા દર્શાવે છે અને તે સમજન્યુક (isogamous), વિષમજન્યુક (heterogamous) કે અંડજન્યુક (oogamous) હોઈ શકે છે. કલેમિડોમોનાસ, વોલ્વોક્સ, યુલોશ્રીક્સ, સાયરોગાયરા અને કારા (Chara) જેવી કેટલીક સામાન્ય રીતે જોવા મળતી લીલ છે (આકૃતિ 3.1 a).

3.1.2 ફીઓફાયસી (Phaeophyceae)

ફીઓફાયસીના સભ્યોને સામાન્ય રીતે બદામી કે કથાઈ લીલ (brown algae) કહેવાય છે અને પ્રાથમિક રીતે દરિયાઈ નિવાસસ્થાનોમાં જોવા મળે છે. તેઓ કદ અને સ્વરૂપમાં ખૂબ જ વિવિધતા દર્શાવે છે. તેઓના કદ વિસ્તાર, સાદા શાખિત, તંતુમય સ્વરૂપો-એક્કોકાર્પસ (Ectocarpus)થી લઈ અતિશય શાખિત સ્વરૂપો છે, જે ખૂબ જ મોટી દરિયાઈ વનસ્પતિઓ(kelp)નું પ્રતિનિધિત્વ કરે છે કે

જેઓ 100 મીટર જેટલી સપાટીની ઊંચાઈની પરાકાળાએ પહોંચી શકે છે. તેઓ કલોરોફીલ a, કલોરોફીલ c, કેરેટીનોઇડ્સ અને ઝેંથોફિલ્સ જેવા રંજકદ્વયો ધરાવે છે. તેઓ તેમનામાં હાજર ઝેંથોફિલ્સ કે ફ્યુકોઝેન્થીન જેવા રંજકદ્વયોના પ્રમાણની માત્રાને આધારે ચમકતા લીલા (olive green)થી લઈ વિવિધ છાંયવાળા બદામી (various shades of brown) રંગની વિવિધતા ધરાવે છે. ખોરાક જટિલ કાર્બોટિન તરીકે સંગ્રહિત છે, કે જે લેમિનારિન કે મેનિટોલના સ્વરૂપમાં હોઈ શકે છે. વાનસ્પતિક કોષો સેલ્યુલોજની કોષદીવાલ ધરાવે છે જે સામાન્યતઃ તે બહારની બાજુએ આલ્જિનના જિલેટીન આવરણ દ્વારા આવરિત હોય છે. જીવરસ એ રંજકકણો ઉપરાંત મધ્યસ્થ સ્થાને રસધાની (central vacuole) અને કોપ્ટેકન્દ્ર ધરાવે છે. વાનસ્પતિ દેહ સામાન્યતઃ સ્થાપક અંગ કે દ્રઢગ્રહ (holdfast) દ્વારા આધારક સાથે જોડાયેલો હોય છે અને તે વુંત (stalk), છત્રિકાવુંત (stipe) અને પર્ણ જેવું પ્રકાશસંશોષી અંગ પ્રાપ્તા (અપ્યુષપર્ણ - frond) ધરાવે છે. વાનસ્પતિક પ્રજનન અવખંડન દ્વારા થાય છે. અલિંગી પ્રજનન મુખ્યત્વે બદામી લીલમાં દ્વિકશાધારી ચલબીજાણુઓ દ્વારા થાય છે કે જે નાસપતી આકારના (pear shaped) અને બે અસમાન પાશીય રીતે જોડાયેલી કશાઓ ધરાવે છે.

લિંગી પ્રજનન એ સમજન્યુક, વિષમજન્યુક કે અંડજન્યુક હોઈ શકે છે. જન્યુઓનું જોડાણ પાણીમાં કે અંડધાની-(અંડજન્યુક જાતિઓ)માં થઈ શકે છે. જન્યુઓ નાસપતી આકારના છે અને બે પાશીય રીતે જોડાયેલી કશાઓ ધરાવે છે. એક્ટોકાર્પસ, ડીક્ટીઓટા (*Dictyota*), લેમિનારિયા, સરગાસમ અને ફ્યુક્સ તેના સામાન્ય સ્વરૂપો છે (આકૃતિ 3.1 b).

3.1.3 રોડોફાયસી (Rhodophyceae)

રોડોફાયસીના સભ્યો સામાન્ય રીતે લાલ કે રાતી લીલ (red algae) કહેવાય છે. કારણ કે તેમના દેહમાં લાલ રંજકદ્વય - r-ફાયકોઇરીથ્રીન (r-phycocerythrin) પ્રભાવિતા છે. મોટે ભાગે રાતી લીલ દરિયાઈ છે જે હુંફાળા ખારા પાણીમાં વધુ જોવા મળે છે. તેઓ પાણીની સપાટી નજીક વધુ સારા પ્રકાશિત વિસ્તારમાં અને મહાસાગરોમાં વધુ ઉંડાઈએ કે જ્યાં સાપેક્ષ રીતે ખૂબ જ ઓછો પ્રકાશ પ્રવેશે તેવા વિસ્તારોમાં એમ બંને સ્થાને થાય છે.

મોટે ભાગે રાતી લીલનું સુકાય બહુકોષીય છે. તેમાંની કેટલીક જટિલ દૈહિક આયોજન (body organization) ધરાવે છે. તેમાં ખોરાકનો સંગ્રહ ફ્લોરિડીઅન સ્ટાર્ચ (floridian starch) સ્વરૂપે થાય છે કે જે બંધારણમાં એમાયલોપેક્ટીન અને ગ્લાયકોજનને ઘણું મળતું આવે છે.

રાતી લીલ સામાન્યતઃ અવખંડન દ્વારા વાનસ્પતિક પ્રજનન કરે છે. તેઓ અચલિત બીજાણુઓ દ્વારા અલિંગી રીતે અને અચલિત જન્યુઓ દ્વારા લિંગી રીતે પ્રજનન કરે છે. લિંગી પ્રજનન એ અંડજન્યુક પ્રકારે થાય છે અને તેની


કોષ્ટક 3.1 : લીલના વિભાગો અને તેમની મુખ્ય લાક્ષણિકતાઓ

વર્ગો	સામાન્ય નામ	મુખ્ય રંજકદ્વયો	ખોરાક સંગ્રહ	કોષદીવાલ	કશાની સંખ્યા અને પ્રવેશની સ્થિતિ	નિવાસસ્થાન
કલોરોફાયસી	લીલી લીલ	કલોરોફીલ a, b	સ્ટાર્ચ	સેલ્યુલોજ	2-8, સમાન, અગ્રસ્થ	મીઠું પાણી, થોડુંક ખારું પાણી, કારયુક્ત પાણી
ફીઓફાયસી	બદામી લીલ	કલોરોફીલ a, c અને ફ્યુકોઝેન્થીન	મેનિટોલ અને લેમિનારિન	સેલ્યુલોજ અને આલ્જિન	2, અસમાન પાશીય	મીઠું પાણી (ભાગે જ), થોડુંક ખારું પાણી, કારયુક્ત પાણી
રોડોફાયસી	રાતી લીલ	કલોરોફીલ a, d અને ફાયકોઇરીથ્રીન	ફલોરિડીઅન સ્ટાર્ચ	સેલ્યુલોજ, પેક્ટીન અને પોલીસલ્ફેટ ઓસ્ટર	ગેરહાજર	મીઠું પાણી (કેટલાક) થોડુંક ખારું પાણી, કારયુક્ત પાણી (મુખ્યત્વે)

સાથે જટિલ પશ્ચ-ફ્લન (post fertilization) વિકાસ થાય છે. પોલીસાઈફોનિયા (*Polysiphonia*), પોરફાયરા. (આકૃતિ 3.1 c). ગ્રેસિલારિયા અને જેલિડિયમ (*Gelidium*) તેના સામાન્ય સર્બો છે.

3.2 દ્વિઅંગીઓ (Bryophytes)

દ્વિઅંગી વનસ્પતિઓમાં વિવિધ મોસ (Mosses) અને લીવરવર્ટ (Liverworts)નો સમાવેશ થાય છે કે જે ટેકરીઓમાં ભેજ્યુક્ત છાયાપ્રિય (shaded) વિસ્તારોમાં સામાન્ય રીતે વિકાસ પામતી જોવા મળે છે (આકૃતિ 3.2). દ્વિઅંગીઓને વનસ્પતિ સુણિના ઉભયજીવીઓ (amphibians) પણ કહે છે, કારણ કે આ



આકૃતિ 3.2 : દ્વિઅંગીઓ : લીવરવર્ટ-માર્કન્શિયા

(a) માદા સુકાય (b) નર સુકાય મોસ

(c) ફ્યુનારિયા, જન્યુજનક અને બીજાશુજનક (d) રફેનમ જન્યુજનક

વનસ્પતિઓ જમીન પર પણ જીવિત રહી શકે છે પરંતુ લિંગી પ્રજનન માટે પાણી પર આધારિત હોય છે. તેઓ હંમેશાં ભીની, બેજ્યુકત અને છાયાવાળા સ્થાને થાય છે. તેઓ વેરાન (ઉજ્જડ) ખડકો કે જમીન પર વનસ્પતિ અનુક્રમણમાં મહત્વનો ભાગ બજવે છે.

દ્વિઅંગીઓનો વનસ્પતિ દેહ લીલાના વાનસ્પતિક દેહ કરતાં ખૂબ જ વિભેદિત (differentiated) છે. તે સુકાય જેવો છે અને તેનું સુકાય પથરાયેલ (prostrate) કે ટાંકર (erect) છે તથા એકકોષીય કે બહુકોષીય મૂલાંગો (rhizoids) દ્વારા આધારક સાથે જોડાયેલું રહે છે. તેઓ સાચા મૂળ, પ્રકંડ કે પર્શ્વ ધરાવતા નથી. તેઓ મૂળ જેવી, પર્શ્વ જેવી કે પ્રકંડ જેવી રચનાઓ ધરાવી શકે છે. દ્વિઅંગીઓનો મુખ્ય વનસ્પતિ દેહ એકકીય (haploid) છે. તે જન્યુઓ ઉત્પન્ન કરે છે તેથી તેને જન્યુજનક (gametophyte) કહે છે. દ્વિઅંગીઓમાં લિંગી અંગો બહુકોષીય છે. નર લિંગી અંગને પુંજન્યુધાની (antheridium) કહે છે. તેઓ દ્વિકશાધારી ચલપુંજન્યુઓ ઉત્પન્ન કરે છે. માદા લિંગી અંગને સ્ત્રીજન્યુધાની (archegonium) કહે છે જે ચંબુ આકારની અને એક અંડકોષ (egg-ઠૂંડુ) ઉત્પન્ન કરે છે. ચલપુંજન્યુઓ પાણીમાં મુક્ત કરવામાં આવે છે કે જ્યાં તેઓ સ્ત્રીજન્યુધાનીના સંપર્કમાં આવે છે. ચલપુંજન્યુઓ અંડકોષ સાથે જોડાઈને ફલિતાંડ (zygote-યુગ્મનજ) નું નિર્માણ કરે છે. ફલિતાંડ ત્વારિત રીતે અર્ધીકરણ (meiosis) દાખવતું નથી. તેઓ બહુકોષીય દેહનું નિર્માણ કરે છે જેને બીજાણુજનક (sporophyte) કહે છે. બીજાણુજનક એ મુક્તજીવી નથી પરંતુ પ્રકાશસંશોષી જન્યુજનક સાથે જોડાયેલો રહે છે અને તેમાંથી તેનું પોપણ મેળવે છે. બીજાણુજનકના કેટલાક કોષો અર્ધીકરણ પામી એકકીય બીજાણુઓનું નિર્માણ કરે છે. આ બીજાણુઓ અંકૃતિ થઈ જન્યુજનક ઉત્પન્ન કરે છે.

સામાન્યત: દ્વિઅંગી વનસ્પતિઓની આર્થિક અગાત્યતા ઓછી છે પરંતુ કેટલાક મોસ તૃણાહારી સસ્તનો (herbaceous mammals), પક્ષીઓ અને અન્ય પ્રાણીઓ માટે ખોરાક પૂરો પાડે છે. સ્કેનમની કેટલીક જાતિ, મોસ વગેરે પીટ-peat (પાણીની અસરથી સડીને લોચો થઈ ગયેલ વનસ્પતિજન્યુ પદાર્થ) પૂરા પાડે છે કે જે લાંબા સમય સુધી બળતણ તરીકે ઉપયોગમાં લેવાય છે અને પાણીને રોકવાની તેમની ક્ષમતાને કારણે જીવંત પદાર્થોની જરૂરી હેરફેર માટે સામગ્રી બાંધવા તરીકે(as packing material)ની ઉપયોગિતા છે. મોસ એ લાઇકન્સની સાથે વસાહતી ખડકો માટેના પ્રથમ સંજીવો છે અને તેથી, તેમનું પરિસ્થિતિકીય દસ્તિએ ખૂબ જ મહત્વ છે. તેઓ ખડકોનું વિધટન કરી ઉચ્ચ વનસ્પતિઓને ઉગવા માટે (વિકાસ પામવા) માટેનો સાનુકૂળ આધાર બનાવે છે. જ્યારે મોસ જમીન પર ગહન (ગીય) સાટ્ડી (mats) જેવું અસ્તર બનાવે છે, ત્યારે તેઓ વરસતા વરસાદ (rain falling)ની અસરને ઘટાડી જમીનનનું ધોવાણ થતું અટકાવે છે. દ્વિઅંગીઓને, લીવરવર્ટ અને મોસ એમ બે ભાગમાં વિભાજિત કરવામાં આવે છે.

3.2.1 લીવરવર્ટ (Liverworts)

લીવરવર્ટ સામાન્યત: બેજ્યુકત, છાયાપ્રિય નિવાસસ્થાનોમાં વિકાસ પામે છે જેવા કે પાણીના પ્રવાહો (ઝરણાં, નદી વગેરે)ના કિનારે, બેજવાળા મેદાનોમાં, ભીની જમીન પર, વૃક્ષોની છાલ પર અને લાકડાઓના ગર્તામાં. લીવરવર્ટનો વનસ્પતિ દેહ સુકાય છે, દા. ત., માર્કન્શિયા. સુકાય પૃષ્ઠ-વક્ષીય (dorsiventral) છે અને ગાઢ રીતે આધાર સાથે ચોંટેલું હોય છે. પત્રમય સભ્યો એ પ્રકંડ જેવી રચના પર બે હરોળ(પંક્તિ)માં પર્શ્વ જેવી નાની નાની સંરચનાઓ (ઉપાંગો) ધરાવે છે.

લીવરવર્ટમાં અલિંગી પ્રજનન સુકાયના અવખંડન દ્વારા કે કુડમલીઓ (gammae) કહેવાતી વિશિષ્ટ રચનાના નિર્માણ દ્વારા થાય છે. કુડમલીઓ લીલી, બહુકોષીય, અલિંગી કલિકાઓ છે કે જે સુકાય ઉપર સ્થિત કુડમલી ઘાલાઓ (gamma cups) કહેવાતી નાની કુપ્યાનીઓ

(receptacles) વિકસે છે. કૂડમલીઓ પિતુદેહથી છૂટી પડે છે અને અંકૃરિત થઈ નવા સ્વતંત્ર છોડમાં પરિણામે છે. લિંગી પ્રજનન દરમિયાન, નર અને માદા લિંગી અંગો એ જ સુકાય પર કે અલગ સુકાય પર ઉદ્ભબે છે. બીજાણુજનક પાદ (foot), પ્રાવરદંડ (seta) અને પ્રાવર(capsule)માં વિભેદિત છે. અર્ધીકરણ બાદ, પ્રાવરમાં બીજાણુઓ ઉત્પન્ન થાય છે. આ બીજાણુઓ અંકૃરિત થઈ મુક્તજીવી જન્યુજનક બનાવે છે.

3.2.2 મોસ (Mosses)


મોસના જીવનચકની પ્રભાવી (dominant) અવસ્થા જન્યુજનક છે કે જે બે અવસ્થાઓ ધરાવે છે. પ્રથમ અવસ્થા પ્રતંતુ (protonema) અવસ્થા છે કે જે બીજાણુમાંથી સીધી વિકાસ પામે છે. તે વિસર્પી (creeping-ભૂપ્રસારી), લીલી, શાખિત અને ઘડીવાર તંતુમય હોય છે. બીજ અવસ્થા પર્ષ્ણમય અવસ્થા છે, કે જે પાશ્ચીય કલિકા તરીકે દ્વિતીયક પ્રતંતુમાંથી વિકાસ પામે છે. તેઓ સીધા (upright-ટાઈટ), કુંતલાકાર રીતે ગોઠવાયેલા પર્ષ્ણ ધારણ કરતી પાતળી ધરી (slender axis) ધરાવે છે. તેઓ બહુકોષીય અને શાખિત મૂલાંગો વડે જમીન સાથે જોડાયેલા હોય છે. આ અવસ્થા લિંગી અંગો ધારણ કરે છે.

મોસમાં વાનસ્પતિક પ્રજનન દ્વિતીયક પ્રતંતુના અવખંડન કે કલિકાસર્જન (budding) દ્વારા થાય છે. લિંગી પ્રજનનમાં, લિંગી અંગો પુંજન્યુધાની અને સ્થીજન્યુધાની પર્ષ્ણમય પ્રરોધ (leafy shoot-પ્રાંકુર)ની ટોચે (tip) ઉદ્ભબે છે. ફલન બાદ, ફલિતાંડ એ પાદ, પ્રાવરદંડ અને પ્રાવર ધરાવતા બીજાણુજનકમાં વિકાસ પામે છે. મોસમાં બીજાણુજનક એ લીવરવર્ટ કરતાં ખૂબ જ વિકસિત હોય છે. પ્રાવરની અંદર બીજાણુઓ હોય છે. બીજાણુઓ અર્ધીકરણ થયા પછી નિર્માણ પામે છે. મોસ એ બીજાણુ વિકિરણની વિકસિત કાર્યપદ્ધતિ ધરાવે છે. ફયુનારિયા (Funaria), પોલીટ્રિકમ (Polytrichum) અને સ્ફેગ્નમ (Sphagnum) વગેરે, મોસના સામાન્ય ઉદાહરણો છે (આકૃતિ 3.2).


3.3 ત્રિઅંગીઓ (Pteridophytes)

ત્રિઅંગી વનસ્પતિઓમાં અશ્વપુષ્ટ (horse tail-*Equisetum*) અને હંસરાજ (fern) સમાવેશિત છે. ત્રિઅંગીઓ ઔષધીય હેતુઓ માટે અને ભૂમિ-બંધકો (soil binders) તરીકે ઉપયોગી છે. તેઓને ઘડીવાર સુશોભન (ornamental) માટે પણ ઉછેરવામાં આવે છે. ઉદ્વિકાસકીય રીતે, તેઓ વાહકપેશીઓ (vascular tissues) જલવાહક (xylem) અને અન્નવાહક (phloem) ધરાવતી સૌપ્રથમ સ્થળજ (terrestrial-ભૂમિનિવાસી) વનસ્પતિઓ છે. તમે આ પેશોઓ વિશે પ્રકરણ ૬માં વધુ અભ્યાસ કરશો. ત્રિઅંગીઓ ઠંડા, ભેજ્યુક્ત, છાયાપ્રિય સ્થાને જોવા મળે છે, છતાં કેટલીક રેતાળ જમીનમાં પણ સારી રીતે ફૂલેફાલે (flourish) છે.


તમે યાદ કરો કે દ્વિઅંગી વનસ્પતિઓના જીવનચકમાં પ્રભાવી અવસ્થા જન્યુજનક વનસ્પતિ દેહ છે. આજ રીતે, ત્રિઅંગી વનસ્પતિઓમાં મુખ્ય વનસ્પતિ દેહ બીજાણુજનક છે કે જે વાસ્તવિક (સાચા) મૂળ, પ્રકાંડ અને પર્ષ્ણામાં વિભેદિત છે (આકૃતિ 3.3). આ અંગો સારી રીતે વિભેદન પામેલી વાહકપેશીઓ ધરાવે છે. ત્રિઅંગીઓમાં પર્ષ્ણાનાના (સૂક્ષ્મપર્ષ્ણી- microphylls) સેલાજીનેલામાં કે મોટા (મહાપર્ષ્ણી - macrophylls) હંસરાજમાં હોય છે. બીજાણુધાની ધારણ કરે છે જે પર્ષ્ણ જેવી સંરચનાઓ પર જોડાયેલ રહે છે, જેને બીજાણુપર્ષ્ણ (sporophylls) કહે છે. કેટલાક કિસ્સાઓમાં બીજાણુપર્ષ્ણ વિશીષ સંગઠિત રચનાઓ બનાવે છે, જેને પ્રશંકુ કે શંકુ (strobilus or cone) કહે છે (સેલાજીનેલા- *Selaginella*, ઈક્વીસેટમ-*Equisetum*). બીજાણુધાનીમાં રહેલ બીજાણુ માતૃકોષોમાં અર્ધીકરણ દ્વારા બીજાણુઓ ઉત્પન્ન થાય છે. આ બીજાણુઓ અંકૃરિત થઈ



(a)



(b)



(c)



(d)

આકૃતિ 3.3 : ત્રિઅંગીઓ : (a) સેલાજનેલા (b) ઈક્વીસેટમ (c) હંસરાજ (d) સાલ્વિનીયા

નરી આંખે ન જોઈ શકાય તેવા અસ્પષ્ટ, નાના પરંતુ બહુકોષીય, મુક્તજીવી, મુખ્યત્વે પ્રકાશસંશોદી સુકાયક એવા જન્યુજનકમાં વિકાસ પામે છે, તેને પ્રસુકાય (prothallus) કહે છે. આ જન્યુજનકને વિકાસ પામવા ઠંડી, બેજયુક્ત અને છાયાવાળી જગ્યાની જરૂર છે. આ ખાસ સીમિત જરૂરિયાત અને ફલન માટે પાણીની આવશ્યકતાને કારણે જીવંત ત્રિઅંગી વનસ્પતિઓનો પ્રસાર (ફ્લાવો) મર્યાદિત છે અને તેઓ સંકૃતિભૌગોલિક વિસ્તારો (geographical areas) પૂરતી સિમિત છે. જન્યુજનક એ નર અને માદા ત્રિંગી અંગો ધારણ કરે છે જે અનુક્રમે પુંજન્યુધાની અને સ્ત્રીજન્યુધાની કહેવાય છે. ચલપુંજન્યુધાનીમાંથી નરજન્યુઓ (ચલપુંજન્યુઓ) મુક્ત થયા બાદ તેમને સ્ત્રીજન્યુધાનીના મુખ સુધી પહોંચવા માટે પાણીની આવશ્યકતા હોય છે. નરજન્યુઓ (male gametes) નું સ્ત્રીજન્યુધાનીમાં આવેલ માદાજન્યુ (female gametes-અંડકોષ) સાથે જોડાણ થાય છે, તેને પરેણામે ફિલિતાંડનું નિર્માણ થાય છે. ફિલિતાંડ ત્યાર પછી બહુકોષીય, સારી રીતે વિભેદિત બીજાણુજનક ઉત્પન્ન કરે છે કે જે ત્રિઅંગી વનસ્પતિઓની પ્રભાવી અવસ્થા છે. ત્રિઅંગીઓમાં મહદૂઅંશે બધા બીજાણુઓ એકસરખા પ્રકાર (same type)ના હોય છે; આવી વનસ્પતિઓ સમબીજાણુક (homosporous) વનસ્પતિઓ કહેવાય છે. સેલાજીનેલા અને સાલ્વિનીયા (Salvinia) જેવી પ્રજાતિઓ કે જે બે પ્રકારના બીજાણુઓ ઉત્પન્ન કરે છે. મહા (macro) અને લધુ (micro) બીજાણુઓ, આથી તેમને વિષમબીજાણુક (heterosporous) વનસ્પતિઓ તરીકે ઓળખવામાં આવે છે. મહાબીજાણુઓ (megaspores) અને લધુબીજાણુઓ (microspores) અંકૃતિત થઈ અનુક્રમે માદા અને નરજન્યુજનકમાં વિકાસ પામે છે. આ વનસ્પતિઓમાં માદાજન્યુજનક ઓછા કે વધુ સમય માટે પિતૃ બીજાણુજનક પર જળવાય છે. આ વનસ્પતિઓમાં માદાજન્યુજનકની અંદર જ ફિલિતાંડનો વિકાસ તરુણ ભૂણ (young embryo)માં થાય છે. આ ઘટના બીજ પ્રકૃતિ (seed habit) તરીકેનું પૂર્વચિહ્ન છે જે ઉદ્વિકાસમાં મહત્વનો તબક્કો (Step) માનવામાં આવે છે.

ત્રિઅંગીઓને ફરીથી ચાર વર્ગોમાં વર્ગીકૃત કરવામાં આવે છે : સાઈલોપ્સીડા (સાઈલોટમ-Psilotum); લાયકોપ્સીડા (સેલાજીનેલા, લાયકોપોડિયમ-Lycopodium); સ્ફીનોપ્સીડા (ઇક્વીસેટમ) અને એરોપ્સીડા (ડ્રાયોપ્ટેરિસ Dryopteris, પેરિસ-Pteris, એડિએન્ટમ-Adiantum).

3.4 અનાવૃત બીજધારીઓ (Gymnosperms)

અનાવૃત બીજધારીઓ-gymnosperms (gymnos = નજન / ખુલ્લા, sperma = બીજ) એવી વનસ્પતિઓ છે કે જેમાં અંડક એ કોઈ પણ બીજધારી દીવાલ વડે આવૃત નથી અને ફલન પહેલાં અને ફલન પછી એ જ સ્થાને અનાવૃત રીતે ટકેલા રહે છે. પશ્ચ-ફલન (ફલન પછી)થી વિકાસ પામતાં બીજ ઢંકાયેલા નથી. એટલે કે નજન કે ખુલ્લા (naked) છે. અનાવૃત બીજધારી વનસ્પતિઓમાં મધ્યમ કદના કે ઊંચા વૃક્ષો અને ક્ષુપો સમાવેશિત છે (આકૃતિ 3.4). અનાવૃત બીજધારીઓ પૈકીનું એક, વિરાટ રેડવુડ વૃક્ષ (giant redwood tree) સીક્વોઇયા (Sequoia) એ એકમાત્ર ઊંચામાં ઊંચી વનસ્પતિ જીતિ છે. મૂળ સામાન્ય રીતે સોટીમય મૂળ છે. કેટલીક પ્રજાતિઓમાં મૂળ એ કૂગ સાથે સહવાસ કરી કવકમૂળ (mycorrhiza) બનાવે છે (પાઈનસ-Pinus), જ્યારે બીજ કેટલાકમાં (સાયકસ-Cycas) નાના વિશેષિત મૂળ હોય છે જેને પ્રવાળ મૂળ (coralloid root) કહે છે જે નાર્થ્રોજન-સ્થાપક સાયનોબેક્ટેરિયા (N_2 -fixating cyanobacteria) સાથે સહવાસી છે. પ્રકાંડ અશાખિત (સાયકસ) કે શાખિત (પાઈનસ, સીક્વિસ) હોય છે. પણ્ણો સાદા કે સંયુક્ત હોઈ શકે છે. સાયકસમાં પીંછાકાર (પક્ષવત્તુ) પણ્ણો થોડાંક વર્ષો સુધી (માતૃ વનસ્પતિને) વળગી રહેલા હોય છે. અનાવૃત બીજધારી વનસ્પતિઓમાં પણ્ણો એ તાપમાન, બેજ અને પવનની અતિશયતા સામે રહેવા સારી રીતે અનુકૂલિત થયેલા હોય છે. શંકુધારીઓ (conifers)માં સૌંઘ જેવા અણીવાળા પણ્ણો

(needle like leaves) તેમનો સપાટી વિસ્તાર ઘટાડે છે. તેમનું જડુ ક્યુટિકલ અને નિમજ્ઞ વાયુરંશ્રો (sunken stomata) પણ પાણીનો વય ઘટાડવામાં મદદરૂપ છે.

અનાવૃત બીજધારી વનસ્પતિઓ વિષમ બીજાણુક છે : તેઓ એકકીય લઘુબીજાણુઓ અને મહાબીજાણુઓ ઉત્પન્ન કરે છે. બે પ્રકારના બીજાણુઓ બીજાણુધાનીમાં ઉદ્ભવે છે. બીજાણુધાનીઓ જે શિથિલ કે સંધારિત શંકુ સ્વરૂપમાં અંશ પર કુંતલાકાર રીતે ગોઈવાયેલા બીજાણુપર્ણો પર નિર્માણ પામે છે. લઘુબીજાણુપર્ણો અને લઘુબીજાણુધાની ધારણ કરતા શંકુને લઘુબીજાણુધારક કે નરશંકુ (male cone) કહે છે. લઘુબીજાણુથી નરજન્યુજનક પેઢી વિકસે (પરિણામે) છે કે જે ખૂબ જ ઘટાડો પામેલ (અવનત થયેલ) કોષો પૂરતી સીમિત છે. આ કોષોની સંખ્યામાં ઘટાડો પામેલ જન્યુજનકને પરાગરજ કહે છે. લઘુબીજાણુધાનીમાં પરાગરજનો વિકાસ થાય છે. અંડકો કે મહાબીજાણુધાની સાથે મહાબીજાણુપર્ણો ધારણ કરતા શંકુને મહાબીજાણુધારક કે માદાશંકુ (female cone) કહે છે. નર કે માદા શંકુ એક જ વૃક્ષ પર ઉદ્ભવ પામી શકે છે (પાઈનસ). આ જ રીતે, સાયકસમાં નરશંકુ (લઘુબીજાણુપર્ણ- microsporophylls) અને માદાશંકુ (મહાબીજાણુપર્ણ- megasporophylls) જુદા જુદા વૃક્ષો પર ઉદ્ભવે છે. પ્રદેહ(nucellus)ના એકમાત્ર કોષમાંથી મહાબીજાણુ માતૃકોષ વિભેદિત થાય છે. જે પ્રદેહ આવરણોથી રક્ષાયેલ છે અને આવી સંયુક્ત રચનાને અંડક (ovule) કહે છે. અંડક એ મહાબીજાણુપર્ણ પર ઉદ્ભવે છે કે જે ગુણ્ણાદાર બની માદા શંકુ બનાવે છે. મહાબીજાણુ માતૃકોષ અર્ધીકરણથી વિભાજિત થઈ ચાર એકકીય મહાબીજાણુઓનું નિર્માણ કરે છે. મહાબીજાણુધાની (પ્રદેહ)ની અંદર રહેલા મહાબીજાણુઓ પૈકી એક જ મહાબીજાણુ એ બહુકોષીય માદાજન્યુજનકમાં વિકાસ પામે છે કે જે બે કે વધુ સ્ત્રીજન્યુધાનીઓ કે માદા લિંગી અંગો ધારણ કરે છે. બહુકોષીય માદા જન્યુજનક પડો મહાબીજાણુધાનીની અંદર જળવાય છે.


દ્વિઅંગી અને ત્રિઅંગી વનસ્પતિઓની જેમ અનાવૃત બીજધારી વનસ્પતિઓમાં નર અને માદાજન્યુજનક બંને સ્વતંત્ર મુક્તજીવી (free-living) અસ્તિત્વ ધરાવતા નથી. તેઓ એ જ જગાએ ટકી રહી બીજાણુજનક પર બીજાણુધાનીની અંદર જળવાય છે. લઘુબીજાણુધાનીમાંથી પરાગરજ મુક્ત થાય છે. તે પવન દ્વારા વહન પામી મહાબીજાણુપર્ણો પર પેદા થયેલા ખુલ્લા અંડકોના છિદ્રો સાથે સંપર્કમાં આવે છે. તે અંડકમાં રહેલ સ્ત્રીજન્યુધાની તરફ વિકાસ પામી (લંબાઈ) પરાગનલિકા (pollen tube) બનાવે છે જે નરજન્યુઓનું વહન કરે છે અને સ્ત્રીજન્યુધાનીના મુખ પાસે તેમના દ્રવ્યો (નરજન્યુઓ સહિત) મુક્ત કરે છે. ફ્લાનને અનુસરી, ફલિતાંડનો ભૂણમાં અને અંડકો બીજમાં વિકસે (પરિણામે) છે. આ બીજ ઢંકાયેલા હોતા નથી.



(a)



(b)




(c)

આકૃતિ 3.4 : અનાવૃત બીજધારીઓ
(a) સાયકસ (b) પાઈનસ
(c) જન્કો

3.5 આવૃત બીજધારીઓ (Angiosperms)

અનાવૃત બીજધારી વનસ્પતિઓ કે જ્યાં અંડકો ખુલ્લા છે તેમ, અહીં આવૃત બીજધારીઓમાં અંડકો ખુલ્લા કે નગન નથી. આવૃત બીજધારીઓ કે સપુષ્પી વનસ્પતિઓમાં પરાગરજ અને અંડકો વિશેષ રૂચનામાં વિકાસ પામે છે જેને પુષ્પ કહે છે. આવૃત બીજધારી વનસ્પતિઓમાં બીજ એ ફળ દ્વારા વેરાયેલ છે (બીજ ફળમાં બંધ છે). આવૃત બીજધારી વનસ્પતિઓ નૈસર્જિક નિવાસસ્થાનોના વિશાળ ક્ષેત્ર(વિસ્તાર)માં થતો વનસ્પતિઓનો અસાધારણ મોટો સમૂહ છે. તેમનો કદ વિસ્તાર ખૂબ નાના (સૂક્ષ્મદર્શી-microscopic) વુલ્ફીયા(Wolfia)થી લઈ નિલગીરી(Eucalyptus)ના ઊંચા વૃક્ષો (100 મીટરથી વધારે) સુધીનો છે. તેઓ આપણને ખોરાક, ધાસચારો, બળતણા, ઔષધો અને બીજી ઘણી વ્યવસાયિક અગત્યની પેદાશો પૂરી પાડે છે. તેઓ બે વર્ગોમાં વિભાજિત છે : દ્વિદળી વનસ્પતિઓ (dicotyledons) અને એકદળી વનસ્પતિઓ (monocotyledons) (આકૃતિ 3.5). દ્વિદળી વનસ્પતિઓ તેમના બીજમાં બે બીજપત્રો (cotyledons), પણ્ણોમાં જાલાકાર શિરાવિન્યાસ (reticulate venation) અને ચતુઃઅવયવી (tetramerous) કે પંચાવયવી (pentamerous) પુષ્પો (દા. ત., દરેક પુષ્પીયચકમાં ચાર કે પાંચ સભ્યો ધરાવતા) દ્વારા વર્ગીકૃત કરાય છે. જ્યારે બીજી બાજુ એકદળી વનસ્પતિઓ તેમના બીજમાં એક જ બીજપત્ર, પણ્ણોમાં સમાંતર શિરાવિન્યાસ (parallel venation) અને ત્રિઅવયવી (trimerous) પુષ્પો (દા. ત., દરેક પુષ્પીયચકમાં ત્રણ સભ્યો ધરાવતા) દ્વારા વર્ગીકૃત કરાય છે. પુષ્પમાં નર લિંગી અંગ પુંક્સર છે. દરેક પુંક્સર પાતળા તંતુ, યોજી (જોડણા) અને ટોચના ભાગે પરાગાશય(anther)નું બનેલું છે. પરાગાશય અર્ધિકરણને અનુસરી પરાગરજ ઉત્પન્ન કરે છે. પુષ્પમાં માદા લિંગી અંગ સ્ટ્રીક્સર છે. સ્ટ્રીક્સર એ બીજાશય (ovary), પરાગવાહિની (style) અને ટોચના ભાગે પરાગાસન(stigma)નું બનેલું છે. સ્ટ્રીક્સર બીજાશયથી ઘેરાયેલા એક કે વધુ અંડકો ધરાવે છે. અંડકોની અંદર ખૂબ જ ઘટાડો (અવનત) પામેલ માદા જન્યુજનક હોય છે જેને ભૂષાપૂટ કહે છે. ભૂષાપૂટ(embryo-sac)ના નિર્માણ પહેલાં તેમાં અર્ધિકરણ થાય છે. આથી ભૂષાપૂટનો દરેકે દરેક કોષ એ એકકીય હોય છે. દરેક ભૂષાપૂટ ત્રણ કોષીય અંડપ્રસાધન-egg apparatus (એક




(a)




(b)

આકૃતિ 3.5 : આવૃત બીજધારીઓ (a) દ્વિદળી (b) એકદળી

અંડકોષ અને બે સહાયક કોષો-synergids), ત્રણ પ્રતિધ્રુવીય કોષો (antipodal cells) અને બે ધ્રુવીય કોષકેન્દ્રો (polar nuclei) ધરાવે છે. ધ્રુવીય કોષકેન્દ્રો જોડાઈને છેવટે દ્વિકીય દ્વિતીયક કોષકેન્દ્ર (diploid secondary nucleus)નું સર્જન કરે છે. પરાગાશયમાંથી પરાગરજના વિકિરણ પામ્યા બાદ પવન કે વિવિધ અન્ય વાહકો દ્વારા પરાગરજને સ્ત્રીકેસરના પરાગાસન પર સ્થળાંતરિત કરવામાં આવે છે, જેને પરાગનયન (pollination) કહે છે. પરાગાસન પર પરાગરજનું અંકુરણ થાય છે અને તેના પરિણામ સ્વરૂપ પરાગ નવિકાનો વિકાસ થાય છે. પરાગાસન અને પરાગવાહિનીની પેશીઓ દ્વારા પરાગનવિકા અંડક સુધી પહોંચે છે. પરાગનવિકા ભૂષાપૂર્ણમાં પ્રવેશી બે નરજન્યુઓમાંનું એક નરજન્યુ, અંડકોષ સાથે જોડાણ પામ્યી (જોડાઈ) ફલિતાંડ (યુંમક-syngamy) નું નિર્માણ કરે છે. જ્યારે બીજો નરજન્યુ દ્વિકીય દ્વિતીયક કોષકેન્દ્ર સાથે જોડાઈ ત્રિકીય પ્રાથમિક ભૂષાપોષ કોષકેન્દ્ર (PEN-primary endosperm nucleus) ઉત્પન્ન કરે છે. બે જોડાણો (અંડકોષ સાથે અને દ્વિકીય દ્વિતીયક કોષકેન્દ્ર સાથે) સંકલિત હોવાને કારણે આ ઘટનાને બેવંદું ફલન (double fertilization) કહે છે જે આવૃત બીજધારી વનસ્પતિઓની અજોડ (unique) ઘટના છે. ફલિતાંડનો ભૂષા (એક કે બે બીજપત્રો સાથે)માં વિકાસ થાય છે અને PEN એ ભૂષાપોષમાં વિકાસ પામે છે કે જે વિકાસ પામતા ભૂષાને પોષણ પૂરું પાડે છે. સહાયક કોષો અને પ્રતિધ્રુવીયકોષો ફલન બાદ અવનત (degenerated) પામે છે. આ ઘટનાઓ દરમિયાન અંડકો બીજમાં પરિણમે છે અને બીજાશય ફળમાં વિકાસ (પરિણમે) પામે છે. આવૃત બીજધારી વનસ્પતિઓનું જીવનચક આકૃતિ 3.6માં દર્શાવેલ છે.



આકૃતિ 3.6 : આવૃત બીજધારીનું જીવનચક



આકૃતિ 3.7 : જીવનચક ભાતો
 (a) એકવિધ જીવનચક (b) દ્વિવિધ જીવનચક
 (c) એક-દ્વિવિધ જીવનચક

3.6 વનસ્પતિ જીવનચકો અને એકાંતરજનન (Plant Life Cycles and Alternation of Generation)

વનસ્પતિઓમાં એકકીય (haploid) અને દ્વિકીય (diploid) અથે બંને કોષો સમવિભાજન (mitosis)થી વિભાજન પામી શકે છે. આ ક્ષમતાને કારણો વિવિધ વાનસ્પતિક દેહોનું નિર્માણ થાય છે - એકકીય અને દ્વિકીય. એકકીય વનસ્પતિ દેહ સમવિભાજન દ્વારા જન્યુઓ ઉત્પન્ન કરે છે. વનસ્પતિ દેહ જન્યુજનકનું પ્રતિનિધિત્વ કરે છે. ફળનને અનુસરીને ફલિતાંડ પણ સમવિભાજનથી વિભાજિત થઈ દ્વિકીય બીજાણુજનક વનસ્પતિ દેહ ઉત્પન્ન કરે છે. વનસ્પતિ દેહ દ્વારા અર્ધીકરણથી એકકીય બીજાણુઓ ઉત્પદ્ધારે છે. આ એકકીય બીજાણુઓ, ફરી પાછા સમવિભાજનથી વિભાજિત થઈ ફરી એકવાર એકકીય વનસ્પતિ દેહની રચના કરે છે. આથી, કોઈ પણ લિંગી પ્રજનન કરતી વનસ્પતિના જીવનચક દરમિયાન જન્યુ નિર્માણ કરતી એકકીય જન્યુજનક (haploid gametophyte) અને બીજાણુ નિર્માણ કરતી દ્વિકીય બીજાણુજનક (diploid sporophyte) અવસ્થા વચ્ચે એકાંતરજનન થાય છે.

આ જ રીતે, વિવિધ વનસ્પતિ સમૂહો અને તે જ રીતે સ્વતંત્ર વનસ્પતિઓ નીચે પ્રમાણેની વિવિધ જીવનચકની ભાતોમાં તેમને રજૂ કરે છે.

1. બીજાણુજનક પેઢી ફક્ત એકકોષીય ફલિતાંડ દ્વારા રજૂ થાય છે. તે મુક્તજીવી બીજાણુજનક નથી. ફલિતાંડમાં અર્ધીકરણ થવાના પરિણામે એકકીય બીજાણુઓનું નિર્માણ થાય છે. એકકીય બીજાણુઓસમવિભાજનથી વિભાજિત થઈ અને જન્યુજનકનું નિર્માણ કરે છે. આવી વનસ્પતિઓમાં મુક્તજીવી જન્યુજનક એ પ્રભાવી, પ્રકાશસંશોષી તબક્કો છે. આ પ્રકારના જીવનચકને એકવિધ (haplontic) જીવનચક કહે છે. વોલ્વોક્સ, સ્પાયરોગાયરા જેવી ઘડી લીલ અને ક્લેમિડોમોનાસની કેટલીક જીતિઓ તેમના જીવનચકની આવી ભાત રજૂ કરે છે (આકૃતિ 3.7 a).
2. તેનાથી બિન્ન એવો બીજો પ્રકાર કે જેમાં દ્વિકીય બીજાણુજનક એ પ્રભાવી, પ્રકાશસંશોષી અને સ્વતંત્ર તબક્કો છે. જન્યુજનક તબક્કો એકલ કે થોડાક કોષીય એકકીય જન્યુજનક દ્વારા રજૂ થાય છે. આ પ્રકારનું જીવનચક દ્વિવિધ (diplontic) જીવનચક કહે છે. બધી બીજધારી દા. ત., અનાવૃત કે આવૃત બીજધારી વનસ્પતિઓ આ ભાતને અનુસરે છે (આકૃતિ 3.7 b).
3. દ્વિઅંગી અને ત્રિઅંગી વનસ્પતિઓ રસપ્રદ રીતે મધ્યસ્થી સ્થિતિ (એક-દ્વિવિધ/haplo-diplontic) પ્રદર્શિત કરે છે; બંને તબક્કાઓ બહુકોષીય છે. તેમ છતાં, તેઓ તેમના પ્રભાવી તબક્કાઓથી જુદી પેદે છે.

પ્રભાવી, સ્વતંત્ર, પ્રકાશસંશ્લેષી, સુકાયક કે સીધો (ટહ્હાર) તબક્કો એકકીય જન્યુજનક દ્વારા રજૂ થાય છે અને તે આધાર કે પોષણ માટે જન્યુજનક પર સંપૂર્ણ કે અપૂર્ણ નિર્ભર કરતી ટૂકળ્યાંબી, બહુકોષીય બીજાણુજનક સાથે એકાંતરે આવે છે. બધી દ્વિઅંગી વનસ્પતિઓ આ પ્રકારની જીવનચક ભાત રજૂ કરે છે.

દ્વિકીય બીજાણુજનક એ પ્રભાવી, સ્વતંત્ર, પ્રકાશસંશ્લેષી, વાહકપેશીધારી વનસ્પતિ દેહ દ્વારા રજૂ થાય છે. તે બહુકોષીય, મૃતોપણ્યાંબી / સ્વયંપોષી, સ્વતંત્ર પરંતુ ટૂકળ્યાંબી એકકીય જન્યુજનક સાથે એકાંતરે આવે છે. આવી ભાત એક-દ્વિવિધ જીવન (haplo-diplontic) જીવનચક તરીકે ઓળખાય છે. બધી જ ત્રીઅંગી વનસ્પતિઓ આ ભાત પ્રદર્શિત કરે છે (આડૂતિ 3.7 c).

રસપ્રદ રીતે, જ્યારે ઘણી લીલાની પ્રજાતિઓ એકવિધ જીવનચક ધરાવે છે. તેમાંની કેટલીક એકટોકાર્પસ, પોલીસાયફોનિયા અને મોટી દરિયાઈ ઘાસ સ્વરૂપની વનસ્પતિઓ (kelp) જે એક-દ્વિવિધ જીવનચક ધરાવે છે. અપવાદરૂપ ફિયુક્સ લીલ દ્વિવિધ જીવનચક ધરાવે છે.

સારાંશ (Summary)

લીલ, દ્વિઅંગી, ત્રીઅંગી, અનાવૃત બીજધારીઓ અને આવૃત બીજધારી વનસ્પતિઓ વનસ્પતિ સુષ્ઠિમાં સમાવેશિત છે. લીલ એ હરિતદ્રવ્ય ધરાવતા, સાદા, સુકાયક, સ્વયંપોષી અને મોટા ભાગે જલજ સંજીવો છે. રંજકદ્રવ્યોના પ્રકાર અને સંગ્રહિત ખોરાકના પ્રકારને આધારે લીલને કલોરોફાયસી, ફીઓફાયસી અને રોડોફાયસી નામ પ્રમાણેના ત્રાણ મુખ્ય વર્ગોમાં વર્ગીકૃત કરવામાં આવે છે. લીલ સામાન્યતા: અવખંડન દ્વારા વાનસ્પતિક પ્રજનન, જુદા જુદા પ્રકારનાં બીજાણુઓના નિર્માણ દ્વારા અલિંગી પ્રજનન અને જન્યુઓના નિર્માણ દ્વારા લિંગી પ્રજનન કરે છે કે જે સમજન્યુક, વિષમજન્યુક કે અંજન્યુક હોઈ શકે છે.

દ્વિઅંગીઓ એવી વનસ્પતિઓ કે જેઓ જમીન પર જીવન ગુજારી શકે છે પરંતુ લિંગી પ્રજનન માટે પાણી પર આધારિત છે. દ્વિઅંગીઓનો વનસ્પતિ દેહ લીલના વાનસ્પતિક દેહ કરતાં ખૂબ જ વિભેદિત છે. તે સુકાય જેવો અને પથરાયેલ કે સીધો છે અને એકકોષીય કે બહુકોષીય મૂલાંગો દ્વારા આધારક સાથે સંપર્કમાં હોય છે. તેઓ મૂળ જેવી, પરણ જેવી કે પ્રકાંડ જેવી રૂચનાઓ ધરાવી શકે છે. દ્વિઅંગીઓને લીવરવર્ટ અને મોસ એમ બે ભાગમાં વિભાજિત કરવામાં આવે છે. લીવરવર્ટનો વનસ્પતિ દેહ સુકાયક અને પૃષ્ઠ-વક્ષીય છે. જ્યારે મોસનો વનસ્પતિક દેહ સીધા (ટહ્હાર), કુંતલાકાર રીતે ગોઢવાયેલા પર્ણાં ધારણ કરતી પાતળી ધરી ધરાવે છે. દ્વિઅંગીઓનો મુખ્ય વનસ્પતિ દેહ જન્યુઓનું નિર્માણ કરે છે અને તેને જન્યુજનક કહે છે. તે પુંજન્યુધાની કહેવાતા નર લિંગી અંગો અને સ્ત્રીજન્યુધાની કહેવાતા માદા લિંગી અંગો ધારણ કરે છે. નર અને માદા જન્યુઓનું જોડાણ ફલિતાંડના સ્વરૂપમાં થાય છે કે જે બીજાણુજનક કહેવાતો બહુકોષીય દેહ ઉત્પન્ન કરે છે. બીજાણુઓ અંકુરિત થઈ જન્યુજનકનું નિર્માણ કરે છે.

ત્રીઅંગી વનસ્પતિઓમાં મુખ્ય વનસ્પતિ દેહ બીજાણુનક છે કે જે સાચા મૂળ, પ્રકાંડ અને પર્ણાંમાં વિભેદિત છે. આ અંગો સારી રીતે વિભેદિત વાહકપેશીઓ ધરાવે છે. બીજાણુજનક બીજાણુંધાની ધારણ કરે છે કે જે બીજાણુઓનું નિર્માણ કરે છે. બીજાણુઓ અંકુરિત થઈ જન્યુજનક નિર્માણ કરે છે કે જેને વિકાસ પામવા ઠંડી, બેજયુક્ત અને ધાયાવાળી જગાની જરૂર છે. જન્યુજનક એ નર અને માદા લિંગી અંગો ધારણ કરે છે જે અનુકૂમે પુંજન્યુધાની અને સ્ત્રીજન્યુધાની કહેવાય છે. નરજન્યુઓને સ્ત્રીજન્યુધાની

સુધી સ્થાનકેર (વહન) થવા માટે પાણી જરૂરી છે કે જ્યાં ફલિતાંડનું નિર્માણ થાય છે. ફલિતાંડ બીજાણુજનકનું નિર્માણ કરે છે.

અનાવૃત્ત બીજધારીઓ એવી વનસ્પતિઓ છે કે જેના અંડકો એ કોઈ પણ બીજાશય દીવાલ વડે આવૃત્ત નથી. ફલન પદ્ધીથી વિકાસ પામતા બીજ ઢંકાયેલા નથી અને આથી જ આ વનસ્પતિઓ નગ્ન/ ખૂલ્લા બીજ ધરાવતી વનસ્પતિઓ કહેવાય છે. અનાવૃત્ત બીજધારી વનસ્પતિઓ લઘુબીજાણુઓ અને મહાબીજાણુઓ ઉત્પન્ન કરે છે કે જેઓ બીજાણુપણ્ણો પર ઉદ્ભવતી લઘુબીજાણુપણ્ણો અને મહાબીજાણુધાનીમાં ઉત્પન્ન થાય છે. બીજાણુપણ્ણો-લઘુબીજાણુપણ્ણો અને મહાબીજાણુપણ્ણો-અક્ષ પર કુંતલાકાર રીતે ગોડવાઈને અનુકૂળ નર અને માદા શંકુઓનું નિર્માણ કરે છે. પરાગરજ અંકૃતિત થાય છે અને પરાગનલિકા અંડકમાં નરજન્યુઓ મુક્ત કરે છે કે જ્યાં તે સ્ત્રીજન્યુધાનીમાં અંડકોષ સાથે જોડાય છે. ફલને અનુસરી, ફલિતાંડનો ભૂષણમાં અને અંડકો બીજમાં વિકસે (પરિણામે) છે.

આવૃત્ત બીજધારી વનસ્પતિઓમાં, નર લિંગી અંગ (પુંકેસર), માદા લિંગી અંગ (સ્ત્રીકેસર) પુષ્પમાં ઉદ્ભવે છે. દરેક પુંકેસર એ તંતુ અને પરાગાશયનું બનેલું છે. પરાગાશય અર્ધીકરણ બાદ પરાગરજ (નરજન્યુજનક) ઉત્પન્ન કરે છે. સ્ત્રીકેસર બીજાશયથી ઘેરાયેલા એક કે વધુ અંડકો ધરાવે છે. અંડકની અંદર માદાજન્યુજનક કે ભૂષણપૂર્ણ હોય છે જે અંડકોષ ધરાવે છે. પરાગનલિકા ભૂષણપૂર્ણમાં પ્રવેશી બે નરજન્યુઓ મુક્ત કરે છે. એક નરજન્યુ અંડકોષ સાથે જોડાય (યુગમક) છે અને બીજો નરજન્યુ દ્વિકીય દ્વિતીયક કોષકેન્દ્ર સાથે જોડાય (ત્રૈવું જોડાણ) છે. બે વખતના જોડાણોની આ ઘટનાને બેવડું ફલન કહે છે અને તે આવૃત્ત બીજધારી વનસ્પતિઓની આગવી (અજોડ) ઘટના છે. આવૃત્ત બીજધારી બે વર્ગોમાં વિભાજિત છે. દ્વિદળી વનસ્પતિઓ અને એકદળી વનસ્પતિઓ.

કોઈ પણ લિંગી પ્રજનન કરતી વનસ્પતિના જીવનચક દરમિયાન જન્યુ નિર્માણ કરતી એકકીય જન્યુજનક અને બીજાણુ નિર્માણ કરતી દ્વિકીય બીજાણુજનક અવસ્થા વચ્ચે એકાંતરજનન થાય છે. આમ છતાં, વિવિધ વનસ્પતિ સમૂહો અને તે જ રીતે સ્વતંત્ર વનસ્પતિઓ વિવિધ જીવનચકની ભાતો દર્શાવી શકે છે. જેવી કે એકવિધ જીવનચક, દ્વિવિધ જીવનચક કે મધ્યરસ્થી (એક-દ્વિવિધ જીવનચક).

સ્વાધ્યાય

1. લીલના વર્ગીકરણનો આધાર શું છે ?
2. લીવરવર્ટ, મોસ, હંસરાજ, અનાવૃત્ત બીજધારીઓ અને આવૃત્ત બીજધારી વનસ્પતિઓના જીવનચકમાં ક્યારે અને ક્યાં અર્ધીકરણ થાય છે ?
3. સ્ત્રીજન્યુધાની ધારણ કરતી ત્રણ વનસ્પતિઓના નામ આપો. તેમાંથી કોઈ એકનું જીવનચક સંક્ષિપ્તમાં વર્ણવો.
4. નીચેનાની સૂત્રગુણકતા જણાવો : મોસનો પ્રતંતુકીય કોષ; દ્વિદળીઓમાં પ્રાથમિક ભૂષણપોષ કોષકેન્દ્ર; મોસના પ્રપર્ણ કોષ; હંસરાજનો પ્રસુકાયક કોષ; માર્કન્શિયામાં ફૂડમલી કોષ; એકદળીનો વર્ધનશીલ કોષ; લીવરવર્ટનો અંડકોષ અને હંસરાજનું ફલિતાંડ.
5. લીલ અને અનાવૃત્ત બીજધારીઓની આર્થિક અગત્યતા વિશે નોંધ લખો.
6. અનાવૃત્ત બીજધારી અને આવૃત્ત બીજધારી બંને બીજ ધરાવે છે, ત્યારે તેમને શા માટે અલગ રીતે વર્ગીકૃત કરાય છે ?

7. વિષમબીજાણુતા શું છે ? તેની અગત્યતા વિશે સંક્ષિપ્તમાં ટિપ્પણી કરો. બે ઉદાહરણો આપો.
8. યોગ્ય ઉદાહરણ સાથે નીચેના શરૂઆતી સંક્ષિપ્તમાં સમજાવો :
 - (i) પ્રતંતુ
 - (ii) પુંજન્યુધાની
 - (iii) સ્ત્રીજન્યુધાની
 - (iv) દ્વિવિધજીવનચક
 - (v) બીજાણુ પર્ણ
 - (vi) સમજન્યુતા
9. નીચેનાનો ભેદ સ્પષ્ટ કરો :
 - (i) રાતી (વાલ) લીલ અને બદામી (કથાઈ) લીલ
 - (ii) લીવરવર્ટ અને મોસ
 - (iii) સમબીજાણુક અને વિષમબીજાણુક ત્રિઅંગી
 - (iv) યુંમક અને ત્રેવડું જોડાણ
10. તમે એકદળી વનસ્પતિઓને દ્વિદળીઓથી કેવી રીતે જુદી કરશો ?
11. નીચે આપેલ જોડકાં બનાવો : (કોલમ 1 સાથે કોલમ 2)

કોલમ 1**કોલમ 2**

- | | |
|------------------|---------------------|
| (a) કલેમિડોમોનાસ | (i) મોસ |
| (b) સાયકસ | (ii) ત્રિઅંગી |
| (c) સેલાજ્જનેલા | (iii) લીલ |
| (d) સ્કેન્નમ | (iv) અનાવૃત બીજધારી |
12. અનાવૃત બીજધારી વનસ્પતિઓની મહત્વની લાક્ષણિકતાઓ વર્ણાવો.

પ્રકરણ 4

પ્રાણીસૃષ્ટિ (Animal Kingdom)

4.1 વર્ગીકરણના આધારો

4.2 પ્રાણીઓનું વર્ગીકરણ

જ્યારે તમે આસપાસ જુઓ તો તમે વિવિધ પ્રાણીઓની જુદી જુદી રૂચના અને સ્વરૂપોનું નિરીક્ષણ કરો છો. હાલના તબક્કે પ્રાણીઓની લાખો ઉપરાંત જાતિઓ ઓળખાયેલી (વર્ણવિત) છે, તેમના વર્ગીકરણ માટેની જરૂરિયાત બધી રીતે મહત્વની બને છે. વર્ગીકરણ (classification) એ નવી ઓળખાયેલી જાતિઓને યોગ્ય સ્થાને મૂકવામાં પડા મદદરૂપ છે.

4.1 વર્ગીકરણના આધારો (Basis of Classification)

વિવિધ પ્રાણીઓની રૂચના અને સ્વરૂપમાં તફાવતો હોવા છતાં, કોષોની ગોઠવણી, દૈહિક સમભિતિ, દેહકોષની પ્રકૃતિ, પાચનની રીતો, પરિવહન કે પ્રજનન તંત્રો જેવા પાચનાં લક્ષણો એ સ્વતંત્ર સજ્ઞવોના સંબંધમાં એકરૂપ (સરખા) પણ છે. પ્રાણી વર્ગીકરણના આધાર તરીકે અને તેમાંના કેટલાકની અહીંયાં ચર્ચા કરવા આ લક્ષણો ઉપયોગી છે.

4.1.1 આયોજનના સ્તરો (Levels of Organisation)

પ્રાણીસૃષ્ટિના દરેક સભ્યો બહુકોષી છે, છતાં તેમાંના બધા જ પ્રાણીઓ કોષોના આયોજનની સરખી રીતો પ્રદર્શિત કરતા નથી. ઉદાહરણ તરીકે, સંઘિક (વાદળીઓ) સમુદ્દરાયના પ્રાણીઓમાં કોષો શિથિલ રીતે ગોઠવાયેલા (loose cell aggregates) કે કાર્યની દિઝિએ એકબીજા સાથે જોડાયેલા હોતા નથી. એટલે કે તેઓ આયોજનનું કોષીયસ્તર (cellular level) પ્રદર્શિત કરે છે. કોષો-કોષો વચ્ચે કાર્યની દિઝિએ કેટલાક વિભાજનો થાય છે. કોષાંત્રિઓમાં કોષોની ગોઠવણી વધુ જટિલ છે. અહીં, સમાન કાર્ય ધરાવતા કોષો બેગા મળી પેશી બનાવે છે (પેશીઓ ગોઠવાય છે). આથી તેને પેશીસ્તરીય આયોજન (tissue level organization) કહે છે. આયોજનના ઉચ્ચ સ્તરોમાં દા. ત., પૃથુકૃમિ અને બીજા ઉચ્ચ સમુદ્દરાયના સભ્યો અંગસ્તરીય આયોજન (organ level

organization) ધરાવે છે કે જ્યાં પેશીઓ ચોક્કસ કાર્ય માટે લેગી મળી અંગોની રચના કરે છે. નુપુરક, સંધિપાદ, મૃદુકાય, શૂણત્વચી અને મેરુંડી જેવા પ્રાણીઓમાં અંગો એ કાર્યકીય તંત્રોના સ્વરૂપમાં એકત્રિત થયેલા છે તથા દરેક તંત્ર ચોક્કસ દેહધાર્મિક કાર્ય સાથે સંકળાયેલ છે. આ પ્રકારની રીત(આયોજન)ને અંગતંત્રસ્તરીય આયોજન (**organ system level organization**) કહે છે. પ્રાણીઓના જુદા જુદા સમૂહોના અંગતંત્રો વિવિધ રીતોની જટિલતા પ્રદર્શિત કરે છે. ઉદાહરણ તરીકે પુથુક્કભિના પાચનતંત્રમાં મુખદ્વાર અને મળદ્વાર બંને માત્ર એક જ સામાન્ય દ્વાર મારફતે દેહની બહાર ખૂલે છે આથી તેને અપૂર્ણ પાચનતંત્ર કહે છે. સંપૂર્ણ પાચનતંત્રમાં મુખદ્વાર (mouth) અને મળદ્વાર (anus) એમ બંને અલગ ખૂલતા દ્વાર હોય છે. એ જ રીતે પરિવહનતંત્ર પણ બે પ્રકારનું હોય છે.

(i) ખુલ્લુ પરિવહનતંત્ર (**open type circulatory system**) કે જેમાં રૂધિર હદ્યની બહાર ધકેલવામાં આવે છે. કોષો અને પેશીઓ તેમાં તરબોળ (તરબતર) હોય છે.


(ii) બંધ પરિવહનતંત્ર (**closed type circulatory system**) કે જ્યાં રૂધિર એ વિવિધ વ્યાસ(વેહ)ની વાહિનીઓના પરિપથ દ્વારા પરિવહિત થાય છે. (ધમનીઓ - arteries, શિરાઓ - veins અને વાહિકાઓ - capillaries).

4.1.2 સમભિતિ (Symmetry)


પ્રાણીઓને તેમની સમભિતિને આધારે વર્ગીકૃત કરી શકાય છે. વાણીઓ મુજ્યત્વે અસમભિતિય (asymmetrical) હોય છે. એટલે કે જો મધ્ય અક્ષમાંથી પસાર થતી ધરી (plane) પ્રાણી શરીરને સરખા ભાગોમાં વિભાજિત ન કરે તો તેને અસમભિતિ કહે છે. જ્યારે પ્રાણી શરીરના મધ્ય અક્ષમાંથી પસાર થતી ધરી સજીવને બે સરખા ભાગોમાં વિભાજિત કરે તેને અરીય સમભિતિ (radial symmetry) કહે છે. કોષાંત્રિ, કંકઠધરો (ctenophores) અને શૂણત્વચીઓ વગેરે સમભિતિનો આ પ્રકાર ધરાવે છે (આકૃતિ 4.1 (a)). નુપુરક અને સંધિપાદ વગેરે સમુદ્રાયના પ્રાણીઓ કે જ્યાં પ્રાણી શરીરને મધ્ય અક્ષ પર કોઈ એક જ ધરીથી (અક્ષથી) બે સરખા ડાબા અને જમણા ભાગમાં વિભાજિત કરાય તો તેવી સમભિતિ દ્વિપાર્શ્વ સમભિતિ (bilateral symmetry) કહે છે (આકૃતિ 4.1 (b)).

4.1.3 દ્વિગર્ભસ્તરીય અને ત્રિગર્ભસ્તરીય આયોજન (**Diploblastic and Triploblastic Organization**)


પ્રાણીઓ કે જેમાં કોષો બે ગર્ભિયસ્તરો(embryonic layers)માં ગોડવાય છે - બહારનું બાહ્યગર્ભસ્તર (ectoderm) અને અંતરનું અંતઃગર્ભસ્તર (endoderm), તેમને દ્વિગર્ભસ્તરીય પ્રાણીઓ કહે છે. દા. ત., કોષાંત્રિઓ. બાહ્યગર્ભસ્તર અને અંતઃગર્ભસ્તર વચ્ચે અવિભેદિત સ્તર તરીકે



આકૃતિ 4.1 (a) : અરીય સમભિતિ




આકૃતિ 4.1 (b) : દ્વિપાર્શ્વ સમભિતિ



આકૃતિ 4.2 : અંકુરણીસ્તરોનો દેખાવ :
(a) દ્વિગર્ભસ્તરી (b) ત્રિગર્ભસ્તરી

મધ્યશ્લેષસ્તર (mesoglea) આવેલું હોય છે (આકૃતિ 4.2 a). જે પ્રાણીઓમાં વિકાસ પામતો ભૂણ એ બાધ્યગર્ભસ્તર અને અંતઃગર્ભસ્તર વચ્ચે ગીજું ગર્ભસ્તર (germinal layer), મધ્યગર્ભસ્તર (mesoderm) ધરાવે, તો તેવા પ્રાણીઓને ત્રિગર્ભસ્તરી (triploblastic) પ્રાણીઓ કહે છે (પૃથુકૃમિથી મેરુંડિ, આકૃતિ 4.2 b).



આકૃતિ 4.3 : નામનિર્દિશિત છેદ-નિરૂપણ (a) દેહકોષ
(b) આભાસી દેહકોષ (c) અદેહકોષ

4.1.4 દેહકોષ (Coelom)

શરીરદીવાલ અને પાચનનળી (gut) વચ્ચે અવકાશની હાજરી કે ગેરહાજરી વર્ગીકરણમાં ખૂબ જ મહત્વની છે. દૈહિક અવકાશ કે જેનું અસ્તર મધ્યગર્ભસ્તરનું હોય છે તેને દેહકોષ (coelom) કહે છે. જે પ્રાણીઓ દેહકોષ ધરાવે તેને દેહકોષી (coelomate) પ્રાણીઓ કહે છે. દા. ત., નુપુરક, મૃદુકાય, સંધિપાદ, શૂળત્વચી, સામીમેરુંડિ અને મેરુંડિ પ્રાણીઓ (આકૃતિ 4.3 a). કેટલાક પ્રાણીઓમાં, દૈહિક અવકાશની ફરતે મધ્યગર્ભસ્તરનું અસ્તર (આવરણ) હોતું નથી પરંતુ બાધ્યગર્ભસ્તર અને અંતઃગર્ભસ્તર વચ્ચે મધ્યગર્ભસ્તરમાં છૂટીછવાચી કોથળીઓ (પૂટિકાઓ) આવેલ હોય છે તેને કુટદેહકોષ અને પ્રાણીઓને કુટદેહકોષી (pseudocoelomates) કહે છે. દા. ત., સૂત્રકૃમિ (આકૃતિ 4.3 b). પ્રાણીઓ કે જેમાં દૈહિક અવકાશ (દેહકોષ) ગેરહાજર હોય તેને અદેહકોષી (acoelomates) કહે છે. દા. ત., પૃથુકૃમિ (આકૃતિ 4.3 c).

4.1.5 ખંડતા (Segmentation - ખંડન)


કેટલાક પ્રાણીઓમાં શરીર લગભગ કેટલાંક અંગોના કમિક પુનરાવર્તન સાથે બહારથી અને અંદરથી એમ બે સરખા ખંડોમાં વિભાજિત હોય છે. ઉદાહરણ તરીકે, અળસિયામાં શરીર આ પ્રકારની રચના દર્શાવે છે, તેને સમખંડીય ખંડતા (metameric segmentation) કહે છે અને આ ઘટના સમખંડતા (metamerism) તરીકે ઓળખાય છે.

4.1.6 મેરુંડંડ (Notochord)

કેટલાક પ્રાણીઓમાં મેરુંડંડ એ ભૂણ વિકાસ દરમિયાન પૃષ્ઠ બાજુએ મધ્યગર્ભસ્તરમાંથી ઉદ્ભવતી દંડ જેવી રચના (rod-like structure) છે. મેરુંડંડ ધરાવતા પ્રાણીઓને મેરુંડંડી (chordate) પ્રાણીઓ કહે છે અને એવા પ્રાણીઓ કે જેઓમાં મેરુંડંડ આવેલ નથી તેને અમેરુંડંડી (non-chordate) પ્રાણીઓ કહે છે. દા. ત., સાંધ્રિક્રથી શૂળત્વચી.

4.2 પ્રાણીઓનું વર્ગીકરણ (Classification of Animals)

સામાન્ય મૂળભૂત લક્ષણોને આધારે પ્રાણીસુચિનું વિસ્તૃત વર્ગીકરણ તેમના પ્રલેખિત - (અગાઉના વિભાગોમાં જણાવ્યા) મુજબ ચાર્ટ 4.4માં આપેલું છે.




ચાર્ટ 4.4 : સામાન્ય મૂળભૂત લક્ષણોને આધારે પ્રાણીસૂચિનું વિસ્તૃત વર્ગીકરણ

વિવિધ સમુદ્દ્રાયોની મહત્ત્વની લાક્ષણિકતાઓ નીચે પ્રમાણે વર્ણવેલ છે.

4.2.1 સમુદ્દ્રાય-સાધિદ્ર (Porifera)

આ સમુદ્દ્રાયના સભ્યો સામાન્યતઃ વાદળીઓ તરીકે ઓળખાય છે. તેઓ સામાન્ય રીતે દરિયાઈ (marine - ખારા પાણીના) અને મુખ્યત્વે અસમભિતિય પ્રાણીઓ છે (આકૃતિ 4.5). તે આદિ-બહુકોષીય અને કોષીય આયોજન ધરાવતા પ્રાણીઓ છે. વાદળીઓ જલવહન કે નલિકાતંત્ર (water transport or canal system) ધરાવે છે. પાણી શરીરદીવાતમાં રહેલા સૂક્ષ્માંદ્રિય (osteal - ઓસ્ટિટ્રા) દ્વારા છિદ્રિક્ષગુહા (spongocoel) નામની મધ્યસ્થ ગુહામાં ગ્રવેશ પામે છે અને તેમાંથી તે આસ્યક (osculum) દ્વારા બહાર નિકાલ પામે છે. જલપ્રવાહનો આ માર્ગ ખોરાક એકત્રિત કરવામાં, શ્વસન વાયુઓની આપ-લે કરવામાં અને નકામા પદાર્થોનો નિકાલ કરવામાં મદદરૂપ છે. છિદ્રિક્ષગુહા અને નલિકાતંત્રનું અસ્તર કોલરકોષો (choanocytes)નું બનેલું છે. પાચન અંતઃકોષીય છે. શરીર એ દઢાઓ (spicules) કે સ્પોંજિના રેસાઓના બનેલા અંતઃકાલ દ્વારા આધાર પામે છે. લિંગભેદ જોવા મળતો નથી (ઉભયલિંગી) એટલે કે અંડકોષો અને શુકકોષો એક જ પ્રાણી દ્વારા ઉત્પન્ન થાય છે. વાદળીઓ અવખંડન દ્વારા અલિંગી પ્રજનન અને જન્યુઓના નિર્માણ દ્વારા લિંગી પ્રજનન કરે છે. અંતઃફલન અને




આકૃતિ 4.5 : સાધિદ્રનાં ઉદાહરણો :

- (a) સાયકોન
- (b) યુસ્પોંજિઆ
- (c) સ્પોંજિલા

ડિભિય અવસ્થા (larval stage) ધરાવતો પરોક્ષ વિકાસ છે કે જે બાદ્યાકાર રીતે પુખ્ત પ્રાણીથી જુદો છે. ઉદાહરણો : સાયકોન (Scypha), સ્પોંજિલા (Spongilla - મીઠા જળની વાદળી) અને યુસ્પોંજિઆ (Euspongia - સ્નાનવાદળી).

4.2.2 સમુદ્રાય-કોઝાંત્રિ (દંશકો) - Coelenterata (Cnidaria)

તેઓ જલજ, મુખ્યત્વે દરિયાઈ, સ્થાયી કે મુક્ત રીતે તરતા, અરીય સમભિત ધરાવતા પ્રાણીઓ છે (આકૃતિ 4.6). દંશક નામ એ સૂત્રાંગો (tentacles) અને શરીર પર રહેલી ઉંખાંગિકાઓ



આકૃતિ 4.6 : કોઝાંત્રિનાં ઉદાહરણો સૂચિત તેમના દૈહિક સ્વરૂપની રૂપરેખા (a) જેલીફિશ (છત્રક)
(b) સમુદ્રફૂલ (પુષ્પક)




આકૃતિ 4.7 : ઉંખાંગિકાનું
રેખાકૃતીય
નિરૂપણ

(cnidoblast) કે ઉંખકોષો (cnidocytes) [ઉંખીસંપૂર્ટ (stinging capsule) કે સૂત્રાંગ કોષો (nematocytes) ધરાવતી રચના]માંથી ઉદ્ભવેલ હોય છે. સૂત્રાંગોનો આધાર સાથે જકડાઈ રહેવા માટે સંરક્ષણ (પ્રતિકાર) અને ભક્ષકને પકડવા માટે ઉપયોગ કરે છે (આકૃતિ 4.7). દંશકો (કોઝાંત્રિઓ) પેશીસ્તરીય આયોજન દાખલે છે અને દિગ્ભર્સ્તરીય છે. તેઓ મધ્યમાં એક જ છેદેથી ખૂલતા અધોમુખ (hypostome) સાથેની આંત્ર પરિવહન ગુહા (gastro-vascular cavity - કોઝાંત્ર ગુહા) ધરાવે છે. પાચન બર્હિકોષીય અને અંતકોષીય છે. કેટલાક દંશકો જેવા કે, પરવાળા (corals) કેલિયમ કાર્બોનેટનું સંગઠિત અંતકાલ ધરાવે છે. દંશકો પુષ્પક (polyp) અને છત્રક (medusa) કહેવાતા બે મૂળભૂત દૈહિક સ્વરૂપો દર્શાવે છે (આકૃતિ 4.6). પહેલું (પુષ્પક) સ્થાયી અને નળાકાર સ્વરૂપ હાઈડ્રા (જળવ્યાળ), સમુદ્રફૂલ (એરેસ્ટિયા) વગેરે જેવા પ્રાણીઓમાં જ્યારે બીજું (છત્રક) એ છત્રી-આકારનું અને મુક્ત રીતે તરતું સ્વરૂપ જેલીફિશ (Aurelia) જેવા પ્રાણીઓમાં જોવા મળે છે. એવા દંશકો કે જેઓ બંને સ્વરૂપોમાં અસ્તિત્વ છે તેઓ એકાંતરજનન (metagenesis) દર્શાવે છે. એટલે કે, પુષ્પકો દ્વારા લિંગી રીતે પુષ્પકોની ઉત્પત્તિ કરે છે

(દા. ત., ઓબેલિયા - *Obelia*). ઉદાહરણો : ફિરંગી મનવાર (*Physalia / Portuguese man-of-war*), સમુક્રફ્ટલ (*Adamsia/Sea anemone*), પેનાટુલા (Sea-pen), ગોળ્ફાનિયા (Sea-fan) અને મિન્ડ્રીના (Brain coral).

4.2.3 સમુદ્રાય-કંકતધરા (Ctenophora)


કંકતધારી પ્રાણીઓ, સામાન્ય રીતે સમુક્ર અખરોટ (sea walnuts) કે કંકત જેલી (comb jellies) તરીકે ઓળખાય છે જે સંપૂર્ણ દરિયાઈ, અરીય સમભિતિ, દ્વિગર્ભસ્તરીય તથા પેશોસ્તરીય આયોજન ધરાવતા સજ્જવો છે. શરીર એ પક્ષમોની કંકત તક્તીઓ (comb plates) કહેવાતી આઠ બાબુ હરોળ ધરાવે છે, કે જે પ્રચલનમાં મદદરૂપ છે (આકૃતિ 4.8). બર્દિકોષીય અને અંતકોષીય એમ બંને પ્રકારનું પાચન થાય છે. જૈવિકપ્રદીઘ્યતા (bioluminescence - સજ્જવનો પ્રકાશિતતાનો ગુણધર્મ) એ કંકતધરોમાં ખૂબ જ નોંધનીય લક્ષણ છે. તેઓમાં લિંગભેદ નથી. ફક્ત લિંગી પ્રજનન કરે છે. બાબુફલન અને પરોક્ષ ગર્ભવિકાસ છે. ઉદાહરણો : પ્લ્યુરોબ્રાચીયા (Pleurobrachia) અને ટીનોપ્લેના (Ctenoplana).




આકૃતિ 4.8 : કંકતધરાનું ઉદાહરણ (પ્લ્યુરોબ્રાચીયા)

4.2.4 સમુદ્રાય-પૃથુકૂમિ (Platyheiminthes)


તેઓ પૃથ્વક્ષીય ચયપટો દેહ ધરાવે છે. આથી ચયપટા કૂમિઓ (flatworms) કહે છે (આકૃતિ 4.9). તેઓ મુખ્યત્વે મનુષ્ય સહિત અન્ય પ્રાણીઓમાં જોવા મળતા અંતપરોપજીવી છે. ચયપટા કૂમિઓ દ્વિપાર્શ્વ સમભિતિય, ત્રિગર્ભસ્તરીય, અદેહકોષી અને અંગસ્તરીય આયોજન ધરાવતા પ્રાણીઓ છે. તેમના પરોપજીવી સ્વરૂપોમાં અંકુશો (hooks) અને ચૂંઝકો (suckers) આવેલા છે. તેમાંના કેટલાક તેમની સપાટી દ્વારા યજમાન શરીરમાંથી સીધા જ પોષકદ્વયોનું શોષણ કરે છે. જ્યોતકોષો (flame cells) કહેવાતા વિશિષ્ટીકરણ પામેલા કોષો આસૃતિ નિયમન (osmoregulation) અને ઉત્સર્જનમાં મદદરૂપ છે. લિંગભેદ નથી. અંતઃફલન અને ઘણી ડિમ્બય અવસ્થાઓ દ્વારા વિકાસ પામે છે. પ્લેનેરિયા (Planaria) જોવા કેટલાક સભ્યો ઊંચી પુનઃસર્જન



આકૃતિ 4.9 : પૃથુકૂમિનાં ઉદાહરણો : (a) પણીકૂમિ (b) યકૃતકૂમિ



આકૃતિ 4.10 : સુતૃકૂમિ - ગોળકૂમિ (કરમીયું)



આકૃતિ 4.11 : નુપુરકનાં ઉદાહરણો : (a) રેતીકીડો
(b) જળો

(regeneration) ક્ષમતા ધરાવે છે. ઉદાહરણો : પટ્ટીકૂમિ (Tapeworm-Taenia), યકૃતકૂમિ (Liver fluke-Fasciola).

4.2.5 સમુદાય-સૂતૃકૂમિ (Aschelminthes)

સૂતૃકૂમિઓનો દેહ એ આડા છેદમાં ગોળાકાર છે. આથી, ગોળકૂમિઓ (round worms) કહેવાય છે (આકૃતિ 4.10). તેઓ મુક્તજીવી, જલજ અને સ્થળજ અથવા વનસ્પતિ અને પ્રાણીઓમાં પરોપજીવી છે. ગોળકૂમિઓ શરીરનું અંગતંત્ર સ્તરીય આયોજન ધરાવે છે. તેઓ દ્વિપાર્શ્વ સમભિતિય, નિગર્ભસ્તરીય અને આભાસી શરીર ગુહા (કૂટદેહકોષ્ઠ) ધરાવતા પ્રાણીઓ છે. અન્નમાર્ગ (પાચનમાર્ગ) સારી રીતે વિકાસ પામેલી સ્નાયુલ કંઠનળી (muscular pharynx) યુક્ત સંપૂર્ણ છે. ઉત્સર્જનલિકા એ ઉત્સર્જાંદ્રિયો દ્વારા આભાસી શરીર ગુહામાંથી નકામા પદાર્થને શરીરથી દૂર નિકાલ કરે છે. લિંગબેદ જોવા મળે છે (dioecious - દ્વિગૃહી). એટલે કે, નર અને માદા જુદા છે. ઘણીવાર માદા એ નર કરતાં લાંબુ હોય છે. અંતઃકલન અને વિકાસ પ્રત્યક્ષ કે સીધો (બાળસ્વરૂપ એ પુષ્ટ પ્રાણી જેવું જ) અથવા પરોક્ષ હોય છે. ઉદાહરણો : કરમીયું (Ascaris-Round worm), વુકેરેરિયા (Wuchereria - Filaria worm), અંસાયલોસ્ટોમા (Hookworm).

4.2.6 સમુદાય-નુપુરક (Annelida)

તેઓ જલજ (ખારા અને મીઠા પાણીના) કે સ્થળજ : મુક્તજીવી અને ક્યારેક પરોપજીવી હોય છે. તેઓ શરીરનું અંગતંત્ર સ્તરીય આયોજન તેમજ દ્વિપાર્શ્વ સમભિતિ ધરાવે છે. તેઓ નિગર્ભસ્તરીય, સમબંધીય ખંડતા ધરાવતા અને દેહકોષ્ઠી પ્રાણીઓ છે. તેમની શરીર સપાટી એ સમબંદો (metameres)માં નોંધનીય રીતે જુદી પડે છે અને આથી, સમુદાયનું નામ નુપુરક છે (Latin, annulus : little ring) (આકૃતિ 4.11). તેઓ આયામ અને વર્તુળી સ્નાયુઓ ધરાવે છે કે જે પ્રચલનમાં મદદરૂપ છે. રેતીકીડા (Neris) જોવા જલીય નુપુરકો અભિયરણપાદ (parapodia) કહેવાતા પાશ્ચીય ઉપાંગો ધરાવે છે કે જે તરવામાં મદદરૂપ છે. બંધ પ્રકારનું રૂધિરાભિસરણ તંત્ર આવેલું છે. ઉત્સર્જિકાઓ (nephridia) આસુતિ નિયમન અને ઉત્સર્જનમાં મદદરૂપ છે. ચેતાતંત્ર એક જોડ ચેતાકંદોનું બનેલું છે કે જે પાશ્ચીય ચેતાઓ દ્વારા બેવડા વક્ષ ચેતારજ્જ (nerve cord) સાથે જોડાયેલું છે. રેતીકીડો જલજ સ્વરૂપી અને દ્વિગૃહી (એકલિંગી) છે. પરંતુ અળસિયા અને જળો એકગૃહી (ઉભયલિંગી) છે. પ્રજનન લિંગી છે. ઉદાહરણો : રેતીકીડો (Neris), અળસિયું (Pheretima-Earthworm) અને લોહી ચૂસતી જળો (Hirudinaria).

4.2.7 સમુદ્રાય-સંધિપાદ (Arthropoda)

આ પ્રાણીસૃષ્ટિમાં સૌથી મોટામાં મોટો સમુદ્રાય છે કે જેમાં કીટકો (insects) સમાવેશિત છે. પૃથ્વી પર નામકરણ કરેલ (ઓળખાયેલ) બધી જાતિઓ પૈકી $\frac{2}{3}$ ભાગ કરતાં પણ વધારે સંધિપાદ સમુદ્રાયની જાતિઓ છે (આકૃતિ 4.12). તેઓ અંગતંત્ર સ્તરીય આયોજન ધરાવે છે. તેઓ દ્વિપાર્શ્વ સમિતિય, ત્રિગર્ભસ્તરીય, ખંડ્યુકત અને દેહકોષ્ઠધારી પ્રાણીઓ છે. સંધિપાદ સમુદ્રાયના પ્રાણીઓના શરીર કાઈટીના બનેલા બર્હિકંકાલથી આવૃત્તા છે. શરીર એ શીર્ષ (head), ઉરસ (thorax) અને ઉદ્દર (abdomen) ધરાવે છે. તેઓ સાંધાવાળા ઉપાંગો (arthros-joint / સાંધા, poda-appendages / ઉપાંગો) ધરાવે છે. શ્વસનાંગ તરીકે જાલરો (gills), જાલરપોથી (book gills), ફેફસાંપોથી (book lungs) કે શાસનલિકા તંત્ર (tracheal system) છે અને ખુલ્લા પ્રકારનું રૂધિરાભિસરણ તંત્ર છે. સ્પર્શકો (antennae), આંખો (સંયુક્ત કે સાદી), સ્થિતકોષ કે સમતોલન અંગ (statocysts or balance organ) જેવા સંવેદન અંગો આવેલા છે. માલ્વિધિયન નલિકાઓ દ્વારા ઉત્સર્જન થાય છે. તેઓ મુખ્યત્વે એકલિંગી (દ્વિગૃહી) છે. ફલન સામાન્યતઃ અંતઃફલન છે. તેઓ મહદૂઅંશે અંત્રપ્રસવી (oviparous) છે. વિકાસ સીધો (direct) અથવા પરોક્ષ (indirect) છે.

ઉદાહરણો : આર્થિક રીતે ઉપયોગી કીટકો (Insects) - મધમાખી (Apis-Honey bee), રેશમના કીડા (Bombax-Silkworm), લાખ આપતા કીટક (Laccifer-Lac insect).


વાહકો (Vectors) - એનોફિલિસ (Anopheles), ક્યુલેક્સ (Culex) અને એડિસ (Aedes) વગેરે મચ્છરો (Mosquito).

ટોળામાં રહેતા પાક માટે હાનિકારક કિટકો (Gregarious pest) - તીડ (Locusta-Locust)


જીવત અશ્મિ (Living fossil) - કિંગ કેબ (Limulus-King crab).

4.2.8 સમુદ્રાય-મૂદુકાય (Mollusca)


આ બીજા નંબરનો મોટો પ્રાણી સમુદ્રાય છે (આકૃતિ 4.13). મૂદુકાય પ્રાણીઓ સ્થળજ કે જલજ (ખારા કે મીઠા પાણીના), અંગતંત્ર સ્તરીય આયોજન ધરાવે છે. તેઓ દ્વિપાર્શ્વ સમિતિય, ત્રિગર્ભસ્તરીય અને દેહકોષ્ઠધારી પ્રાણીઓ છે. શરીર કેલિશયમ કાર્બોનેટ(કલ્કેરિયસ)ના કવચથી આવૃત અને ખંડવિહીન સ્પષ્ટ શીર્ષ, સ્નાયુલ પગ અને અંતરંગ કુકુદ કે ખૂંધ (visceral hump)નું બનેલ છે. ત્વચાનું ક્રોમણ અને વાદળી સંદર્ભસ્તર એ અંતરંગ કુકુદની ફરતે પ્રાવરણ (mantle -



આકૃતિ 4.12 : સંધિપાદના ઉદાહરણો : (a) તીડ (b) પતંગિયું (c) વીંશી (d) ઝિંગો




આકૃતિ 4.13 : મૂદુકાયના ઉદાહરણો : (a) પાઈલા (b) ઓંકટોપસ



આકૃતિ 4.14 : શૂળત્વચીનાં ઉદાહરણો :

(a) તારામાછલી (b) બરડતારા



આકૃતિ 4.15 : બાલાનોગ્લોસસ

પ્રાવાર આવરણા) બનાવે છે. કફુદ (ખૂંધ) અને પ્રાવરણ વચ્ચેના અવકાશને પ્રાવારગુહા કહે છે કે જેમાં શસન અને ઉત્સર્જન જેવાં કાર્યો ધરાવતી પીછાં જેવી જાલરો આવેલી છે. અગ્ર ભાગે શીર્ષ પ્રદેશ સંવેદી સૂત્રાંગો ધરાવે છે. મુખ કરવત-જેવું (rasping) અંગ ધરાવે છે જેને રેત્રિકા (redula) કહે છે. તેઓ સામાન્યતઃ દ્વિગૃહી અને પરોક્ષ વિકાસ ધરાવતા અંડપ્રસવી પ્રાઇઝીઓ છે. ઉદાહરણો : પાઈલા (Pila-Apple snail), મોતી ધીપ (Pinctada-Peral oyster), સેપિયા (Sepia-Cuttlefish), લોલીગો (Squid), ઔક્ટોપસ (Devil fish), એલાસીઆ (Sea-hare), દંતકવચ (Dentalium-Tusk shell), અષ્કવચ (Chetopleura-Chiton).

4.2.9 સમુદ્રાય-શૂળત્વચી (Echinodermata)

આ પ્રાઇઝીઓ કેલિથિયમ કાર્બોનેટ(કલ્કેરિયસ)ની અસ્થિકાઓ કે તક્તીઓ(ossicles)નું અંતઃકાલ ધરાવે છે અને આથી, શૂળત્વચી નામ છે (શૂળો ધરાવતું શરીર-આકૃતિ 4.14). બધા જ પ્રાઇઝીઓ દરિયાઈ (ખારા પાણીના) અને અંગતંત્ર સ્તરીય આયોજનયુક્ત છે. પુખ્ત શૂળત્વચીઓમાં અરીય સમભિતિ પરંતુ ડિભ્સ એ દ્વિપાર્શ્વ સમભિતિ ધરાવે છે. તેઓ ત્રિગર્ભસ્તરીય અને દેહકોષ્ઠધારી પ્રાઇઝીઓ છે. નીચેની (વક્ષ) બાજુએ મુખ અને ઉપરની (પૃષ્ઠ) બાજુએ મળદ્વારયુક્ત પાચનતંત્ર સંપૂર્ણ છે. જલવાહકતંત્ર (water vascular system)ની હાજરી એ શૂળત્વચી સમુદ્રાયનું મુખ્ય વિશિષ્ટ લક્ષણ છે જે મ્યાલન, પોરાક પકડવો અને તેનું વહન કરવું તથા શસનમાં મદદરૂપ થાય છે. તેઓમાં ઉત્સર્જન તંત્રનો અભાવ છે. લિંગબેદ ધરાવે છે અને લિંગી મજનન જોવા મળે છે. ફલન સામાન્યતઃ બાધફલન છે. મુક્ત રીતે તરતા ડિભ્સસહિત વિકાસ પરોક્ષ છે. ઉદાહરણો : તારામાછલી (Asterias-Star fish), સાગરગોટા (Echinus-Sea urchin), સમુદ્રકમળ (Antedon-Sea lily), સમુદ્રકાકડી (Cucumerina-Sea cucumber) અને બરડતારા (Ophiura-Brittle star).

4.2.10 સમુદ્રાય-સામીમેરુંડી (Hemichordata)

સામીમેરુંડીને પહેલાં મેરુંડી સમુદ્રાયના ઉપસમુદ્રાય તરીકે માનવામાં આવતો હતો. પરંતુ હાલમાં તેને અલગ સમુદ્રાય તરીકે અમેરુંડીમાં મૂકવામાં આવેલ છે.


આ સમુદ્રાય અંગતંત્ર સ્તરીય આયોજનયુક્ત, કૂમિ જેવા દરિયાઈ પ્રાઇઝીઓના નાના સમૂહ (જૂથ) ધરાવે છે. તેઓ દ્વિપાર્શ્વ સમભિતિય, ત્રિગર્ભસ્તરીય અને દેહકોષ્ઠધારી પ્રાઇઝીઓ છે. શરીર નણાકાર અને અગ્ર ભાગે સૂંધ (proboscis), ગ્રીવા (collar) અને લાંબુ ધડ (trunk) ધરાવે છે (આકૃતિ 4.15). પરિવહન તંત્ર ખુલ્લા પ્રકારનું છે. શસન જાલરો દ્વારા થાય છે. સૂંધાંથિ એ ઉત્સર્ગ અંગ છે. લિંગબેદ જોવા મળે છે. ફલન, બાધફલન અને પરોક્ષ ગર્ભવિકાસ છે. ઉદાહરણો : બાલાનોગ્લોસસ (Balaoglossus) અને સેકોગ્લોસસ (Saccoglossus).

4.2.11 સમુદ્રાય-મેરુંડી (Chordata)

મેરુંડી સમુદ્રાયમાં સમાવેશિત પ્રાઇઝીઓને મૂળભૂત રીતે મેરુંડી, પૃષ્ઠ બાજુએ પોલું

ચેતારજ્જુ અને જોડમાં કંઠનાલીય જાલરફાટોની હાજરી દ્વારા વર્ગીકૃત કરવામાં આવે છે (આકૃતિ 4.16). તેઓ દ્વિપાશ્વ સમભિતિય, નિગર્ભસ્તરીય અને અંગતંત્ર સ્તરીય આયોજનયુક્ત દેહકોષ્ઠધારી પ્રાણીઓ છે. તેઓ પશ્ચ ગુદાપુષ્ટ (post anal tail) અને બંધ પરિવહન તત્ત્વ ધરાવે છે.

કોષ્ટક 4.1 મેરુંદી અને અમેરુંદી પ્રાણીઓના વિશિષ્ટ લક્ષણોનો તફાવત રજૂ કરે છે.



આકૃતિ 4.16 : મેરુંદીની લાક્ષણિકતાઓ

કોષ્ટક 4.1 મેરુંદી અને અમેરુંદી પ્રાણીઓનો તફાવત

ક્રમ	મેરુંદી	અમેરુંદી
1	મેરુંદ હાજર	મેરુંદ ગેરહાજર
2	મધ્યસ્થ ચેતાતંત્ર પૃષ્ઠ, પોલું અને એકવંદું છે.	મધ્યસ્થ ચેતાતંત્ર વક્ષ, નક્કર અને બેવંદું છે.
3	જીવનના કેટલાક તબક્કામાં જાલરફાટો હાજર અને કંઠનળી જાલરફાટો દ્વારા છિદ્રાળું બને છે.	જાલરફાટો ગેરહાજર
4	હદ્ય વક્ષ બાજુએ	હદ્ય પૃષ્ઠ બાજુએ (જો હોય તો)
5	પશ્ચગુદા પુષ્ટ હાજર	પશ્ચગુદા પુષ્ટ ગેરહાજર

મેરુંદી સમુદ્રાયને ત્રાણ ઉપસમુદ્રાયોમાં વિભાજિત કરવામાં આવે છે :


પુષ્ટમેરુંદી (Urochordata) કે કંચુકમેરુંદી (Tunicate), શીર્ષ મેરુંદી (Cephalochordata) અને પૃષ્ઠવંશી (Vertebrata).

પુષ્ટમેરુંદી અને શર્ષમેરુંદી ઉપસમુદ્રાયો ઘણીવાર આદિમેરુંદીઓ (protochordates) તરીકે ઉલ્લેખાય છે (આકૃતિ 4.17) તેમજ સંપૂર્ણ રીતે દરિયાઈ છે. પુષ્ટમેરુંદીઓમાં, મેરુંદ ફક્ત ડિસ્પ્રોફીલીમાં હાજર હોય છે. જ્યારે શીર્ષ- મેરુંદીઓમાં, મેરુંદ સમગ્ર જીવનકાળ દરમિયાન (આજીવન) શીર્ષથી પૂછ સુધી વિસ્તરેલ હોય છે. ઉદાહરણો : પુષ્ટમેરુંદી - એસિડિયા (Ascidia), સાલ્પા (Salpa), ડોલિઓલમ (Doliolum); શર્ષમેરુંદી - બ્રેકિઓસ્ટોમા (Amphioxus or Lancelet).


પૃષ્ઠવંશી ઉપસમુદ્રાયના સભ્યો ગર્ભકાળ દરમિયાન મેરુંદ ધરાવે છે. મેરુંદ એ પુખ્તાવસ્થાએ કાસ્થિમય કે અસ્થિમય કરોડસ્તંભ (vertebral column)માં રૂપાંતર પામે છે. આથી બધા પૃષ્ઠવંશીઓ એ મેરુંદીઓ છે, પરંતુ બધા મેરુંદીઓ એ પૃષ્ઠવંશીઓ નથી. મેરુંદીના પાયાના લક્ષણો ઉપરાત, પૃષ્ઠવંશીઓ વક્ષ બાજુએ બે, ત્રાણ કે ચાર કોટરયુક્ત સ્નાયુમય હદ્ય, ઉત્સર્જન અને આસુતિ નિયમન માટે મૂત્રપિંડ તથા જોડમાં પ્રચલન અંગો કે જે મીનપક્ષો (fins) અથવા ઉપાંગો (limbs) હોઈ શકે છે. પૃષ્ઠવંશી ઉપસમુદ્રાયને ફરીથી નીચે પ્રમાણે વિભાજિત કરવામાં આવે છે.




આકૃતિ 4.17 : એસિડિયા



આકૃતિ 4.18 જડબાવિહીન પૃષ્ઠવંશી - લેમ્પ્રી



(a)



(b)

આકૃતિ 4.19 : કાસ્થિમત્સ્ય માછલીઓનાં ઉદાહરણો :

- (a) સ્કોલિઓડેન (ડોગ-ફિશ)
- (b) પ્રિસ્ટિસ (સો-ફિશ)

4.2.11.1 વર્ગ-ચૂખમુખા (Cyclostomata)

ચૂખમુખા વર્ગના બધા જવંત સભ્યો કેટલીક માછલીઓ પર બાબુ પરોપજીવીઓ (ectoparasites) છે. તેઓના શરીરમાં શસન માટે 6-15 જોડ આલરફાટો ધરાવે છે. ચૂખમુખા એ ચૂખક પ્રકારનું હનુવિહીન કે જડબાવિહીન (Agnatha or jaws lacks) ગોળાકાર મુખ ધરાવે છે (આકૃતિ 4.18). તેઓના શરીર ભીંગડા (scales) અને યુગમ મીનપક્ષો ધરાવતા નથી. ખોપરી (cranium) અને કરોડસંભ કાસ્થિમત્સ્ય છે. બંધ પ્રકારનું પરિવહન તંત્ર છે. ચૂખમુખા એ દરિયાઈ છે પરંતુ અંડજનન (spawning - જળચર પ્રાણીઓનાં ઈંડા મૂકવાની કિયા) મીઠા પાણીમાં કરે છે. અંડજનન બાદ, થોડાક દિવસોમાં તેઓ મૃત્યુ પામે છે. તેમના ડિભ્ભ રૂપાંતરણ પછી દરિયામાં પાછા ફરે છે. ઉદાહરણો : લેમ્પ્રી (Petromyzon) અને ડેગફિશ (Myxine).

4.2.11.2 વર્ગ-કાસ્થિમત્સ્ય (Chondrichthyes)

તેઓ ધારા રેખિય (પ્રવાહને અનુકૂળ) રૂચના અને કાસ્થિમત્સ્ય અંતઃકંકાલ ધરાવતા દરિયાઈ પ્રાણીઓ છે (આકૃતિ 4.19). મુખ અગ્ર-વક્ષ બાજુઓ સ્થિત છે. કરોડસંભ આજીવન સ્થાયી છે. આલરફાટો (gills slits) અલગ અને આલરફાંકણ (operculum) વગરની છે. ત્વચા ચીકણી અને કઠળ તેમજ સૂક્ષ્મ પ્લેકોઇડ (placoid)ના ભીંગડા ધરાવે છે. દાંત એ પ્લેકોઇડ ભીંગડાનું રૂપાંતર છે કે જેઓ પાછળની દિશામાં વળેલા છે. તેઓ હનુધારી કે જડબાધારી (Gnathostomata or jaws bears) છે. તેમના જડબા ખૂબ જ મજબૂત છે. તેઓ બીજા પ્રાણીના શિકાર પર નભનારા (predaceous) પ્રાણીઓ છે. ખ્લવનાશયો કે વાતાશયોની ગેરહાજરી હોવા છતાં તેઓ દૂભ્યા વગર સતત તરતા રહે છે. હૃદય દ્વિખંડી


(એક કર્ણક - auricle અને એક ક્ષેપક - ventricle) છે. તેમાંના કેટલાક વીજ અંગો (દા. ત., ટોર્પિડો) અને કેટલાક ઝેરી ઉંખ (દા. ત., ટ્રાયુગોન) ધરાવે છે. તેઓ શીત રુધિરવાળા પ્રાણીઓ (poikilothermous - અસમતાપી) છે, એટલે કે, તેઓમાં તેમના શરીરના તાપમાન નિયમનની ક્ષમતાનો અભાવ છે. લિંગબેદ જોવા મળે છે. નરમાં પુષ્ટ મીનપક્ષો (pelvic fins - શ્રોષી કે નિતંબ મીનપક્ષો) આંકડીઓ કે પકડ (claspers) ધરાવે છે. તેઓ અંતઃફ્લન દાખવે છે અને તેમાંના ઘણા ઓછા અપત્યપ્રસવી (viviparous) છે. ઉદાહરણો : ડોગ-ફિશ (Scoliodon), સો-ફિશ (Pristis-Saw fish), ગ્રેટ વ્હાઈટ શાર્ક (Carcharodon), રે-ફિશ (Sting ray-Trygon).

4.2.11.3 વર્ગ-અસ્થિમત્સ્ય (Osteichthyes)

દરિયાઈ (ખારા) અને મીઠા પાણી બંનેમાં અસ્થિમત્સ્ય અંતઃકાલ ધરાવતી સમાવેશિત માછલીઓ છે. તેમના શરીર હોડી આકારના છે. મુખ મુખ્યત્વે અગ્રીય છે (આકૃતિ 4.20). તેઓ ચાર જોડ જાલરો ધરાવે છે કે જે દરેક બાજુએ જાલરદંકણથી ઢંકાયેલી છે. ત્વચા સાયકલોઇડ (cycloid) કે ટીનોઇડ (ctenoid) ભીગડા વડે આવૃત છે. વાતાશયો (ખ્લવનાશયો) હાજર છે કે જે તારકતા (buoyancy) બધે છે. હદય દ્વિખંડી (એક કર્ણક અને એક ક્ષેપક) છે. તેઓ શીત રુધિરવાળા (અસમતાપી) પ્રાણીઓ છે. લિંગબેદ જોવા મળે છે. તેઓ સામાન્યતઃ બાધફ્લન દાખવે છે તેઓમાં મુખ્યત્વે અંડપ્રસવી અને જીવન વિકાસ પ્રત્યક્ષ (સીધો) છે. ઉદાહરણો : દરિયાઈ - ઉડતી માછલી (Flying fish-Exocoetus), સમુદ્રઘોડો (Sea horse-Hippocampus); મીઠા પાણીના - રોહુ (Labeo), કટલા (Catla), મૃગલ (Magur - Clarias); માછલીધરમાં : લડાકુ માછલી (Fighting fish-Betta), એંજલ માછલી (Angle fish - Pterophyllum).


4.2.11.4 વર્ગ-ઉભયજીવી (Amphibia)

(Amphi : ઉભ્ય, bios : life : જીવન) એ નામ સૂચવે છે. ઉભયજીવીઓ જલજ કે સારી રીતે સ્થળજ નૈસર્જિક નિવાસસ્થાનોમાં જીવન ચુંચારી શકે છે (આકૃતિ 4.21). તેમાંના ઘણા બે જોડ ઉપાંગો ધરાવે છે. શરીર શીર્ષ અને ધડમાં વિભાજિત છે. કેટલાકમાં પૂછડી હોઈ શકે છે. ઉભયજીવીઓની ત્વચા મુખ્યત્વે ભીની અને ચીકણી હોય છે (ભીગડા વગરની). આંખો પોપચા (eyelids) ધરાવે છે. કાનમાં કર્ણપટલ (tympanum) હોય છે. પાચનમાર્ગ, મૂત્રમાર્ગ અને પ્રજનનમાર્ગ એક જ કોટરમાં ખૂલે છે તેને અવસારણી (cloaca) કહે છે કે જે બહારની તરફ ખૂલે છે. જાલરો, ફેફસાં અને ત્વચા દ્વારા શ્વસન કરે છે. હદય ત્રિખંડી (બે કર્ણક અને એક ક્ષેપક) છે. તેઓ શીત રુધિરવાળા પ્રાણીઓ છે. લિંગબેદ જોવા મળે છે. તેઓ બાધફ્લન દાખવે છે. તેઓ અંડપ્રસવી અને વિકાસ પરોક્ષ છે. ઉદાહરણો : ટોડ (Bufo), દેડકો (Frog-Rana), વૃક્ષનિવાસી દેડકો (Hyla), સાલામાન્ડર (Salamandra), ઈક્સિઅ૱ન્ડિસ (ઉપાંગોવિહીન ઉભયજીવી).




આકૃતિ 4.20 : અસ્થિમત્સ્ય માછલીઓનાં ઉદાહરણો :

- (a) સમુદ્રઘોડો
- (b) કટલા



આકૃતિ 4.21 : ઉભયજીવીના ઉદાહરણ :

- (a) સાલામાન્ડર
- (b) દેડકો




આકૃતિ 4.22 : સરિસૂપો : (a) કેમેલિયોન (b) મગર (c) ખારા પાણીનો કાચબો (d) કોબ્રા (નાગ)

4.2.11.5 વર્ગ-સરિસૂપ (Reptilia)

આ વર્ગનું નામ તેમના પ્રચલનની વિસર્પિયતા (creeping - સરકતા) કે પેટે ઘસડાઈને ચાલવાની (crawling) પદ્ધતિને આધારે છે (Latin-repere or reptum : સરકવું - creep કે ઘસડાવું crawl). તેઓ મુખ્યત્વે સ્થળજ પ્રાણીઓ છે અને તેઓના શરીર એ શુષ્ફ અને શૂંગમય (cornified) ત્વચા તથા અધિયર્થીય ભીંગડા કે પ્રશલકો (scutes) દ્વારા આવૃત છે (આકૃતિ 4.22). તેઓ બહાર ખુલતા બાધકર્ષ કે કર્ષપદ્ધતિ ધરાવતા નથી. કાનમાં કર્ષપદ્ધતિ હોય છે. ઉપાંગો, જો હાજર હોય તો બે જોડ હોય છે. હદ્ય સામાન્યતઃ ત્રિખંડી (બે કર્ષક એક અપૂર્ણ વિભાજિત ક્ષેપક) છે, પરંતુ મગરમાં ચતુર્ઝોટરીય છે. સરિસૂપો અસમતાપી (શીત રૂધિરવાળા) છે. સાપ અને ગરોળી તેમની કાંચળીયુક્ત ત્વચા દ્વારા ભીંગડા દૂર કરે છે. લિંગબેદ જોવા મળે છે. તેઓ અંતઃફલન દર્શાવે છે. તેઓ મોટે ભાગના અંડપ્રસવી અને વિકાસ સીધો છે. ઉદાહરણો : દરિયાઈ કાચબો (Turtle-Chelon), કાચબો (Tortoise-Testudo), વૃક્ષગરોળી (Tree lizard - Chameleon), બગીચાની ગરોળી (Garden lizard - Calotes), મગર (Crocodile-Crocodylus), ઘડિયાળ (Alligator), ભીતગરોળી (Wall lizard-Hemidactylus), જેરી સાપ-નાગ (Cobra-Naja), કાળોતરો (Krait-Bangarus), ચિતરો (Viper-Vipera).

4.2.11.6 વર્ગ-વિહંગ (Aves)

પીંછાંઓની હાજરી એ વિહંગ(પક્ષીઓ)ની લાક્ષણિકતા છે અને તેમાંના મોટા ભાગના (શાહમૃગ - Ostrichના અપવાદ સિવાય) ઊરી શકે છે. તેઓ ચાંચ ધરાવે છે (આકૃતિ 4.23). અગ્રઉપાંગો-(forelimbs)નું પાંખોમાં રૂપાંતર થયેલું છે. પશ્ચઉપાંગો (hindlimbs) સામાન્ય રીતે ભીંગડા ધરાવે છે અને ચાલવા, કૂદવા, તરવા કે વૃક્ષની શાખાઓ પકડવા માટે રૂપાંતરિત થયેલા છે. ત્વચા શુષ્ફ અને પૂંછડીના તલ ભાગે તૈલી ગ્રંથિ સિવાય કોઈ પણ ગ્રંથિઓ વગરની છે. અંતઃકાલ સંપૂર્ણ રીતે અસ્થિભૂત (હાડકાં) અને લાંબા અસ્થિઓ વાતકોટર (હવાથી ભરેલા) યુક્ત પોલા (છિદ્રિક) હોય છે. પક્ષીઓનો પાચનમાર્ગ એ અન્ન-સંગ્રહાશય (crop) અને પેણડી (gizzard) જેવા વધારાના કોટરો ધરાવે છે. હદ્ય સંપૂર્ણ રીતે ચતુર્ઝોટરીય છે. તેઓ ઉષ્ણ રૂધિરવાળા (homioiothermous - સમતાપી) પ્રાણીઓ છે, એટલે કે, તેઓ શરીરનું તાપમાન સતત જાળવી રાખવા સક્ષમ છે. ફેફસાં દ્વારા શસન કરે છે. વાતાશથો ફેફસાંની સાથે સંકળાયેલા છે જે શસનમાં પૂરક (મદદરૂપ) બને છે.




આકૃતિ 4.23 : કેટલાંક પક્ષીઓ : (a) ગોધ (b) શાહમુગ (c) પોપટ (d) મોર

તેઓમાં લિંગબેદ જોવા મળે છે અને અંતઃફલન, અંડપ્રસવી અને સીધો વિકાસ દર્શાવે છે. ઉદાહરણો : કાગડો (Crow-Corvus), કબૂતર (Pigeon-Columba), પોપટ (Parrot-Psittacula), શાહમુગ (Ostrich-Struthio), મોર (Peacock-Pavo), પેંગ્વિન (Penguin-Aptenodytes), ગોધ (Vulture-Neophron).

4.2.11.7 વર્ગ-સસ્તન (Mammalia)

તેઓ વિવિધ નિવાસસ્થાનોમાં જોવા મળે છે. જોવા કે ધ્રુવપ્રદેશ પર, રણમાં, પર્વતો પર, જંગલમાં, તૃણભૂમિમાં અને અંધારી ગુફાઓમાં. તેમાંના કેટલાક ઉડવા કે પાડીમાં જીવન ગુજારવા અનુકૂલિત થયેલા છે. દૂધનો સ્ત્રાવ કરતી ગ્રંથિઓ (mammary glands - સ્તનગ્રંથિઓ)ની હાજરી એ સસ્તનની મુખ્ય અનન્ય લાક્ષણિકતા છે, કે જેના દ્વારા શિશુને પોષણ મળે છે. તેઓ ચાલવા, દોડવા, આરોહણ કરવા, દરમાં ઘૂસવા, તરવા કે ઉડવા માટે અનુકૂલિત થયેલા બે જોડ ઉપાંગો ધરાવે છે



આકૃતિ 4.24 : કેટલાંક સસ્તનો : (a) બતકચંદ (b) કંગારુ (c) ચામાચિડીયું (d) બ્લ્યુ-હેલ

(આકૃતિ 4.24). સસ્તન પ્રાણીઓની ત્વચા વાળ (રુંવાટી) ધરાવવામાં અનોખી છે. બાદ્યકર્ણ (pinnae) કે કર્ષપલ્લવની હાજરી છે. જડભામાં વિવિધ પ્રકારના દાંત (teeth) હાજર છે. હદ્ય ચતુર્ખંડીય છે. તેઓ સમતાપી પ્રાણીઓ છે. ફેફસાં દ્વારા શ્વસન કરે છે. લિંગભેદ જોવા મળે છે અને અંતઃફ્લન દર્શાવે છે. તેઓ થોડાક અપવાદો સાથે અપત્યપ્રસવી અને વિકાસ સીધો છે. ઉદાહરણો : અંત્રપ્રસવી - બતકચાંચ (Platypus-*Ornithorhynchus*); અપત્યપ્રસવી-કાંગારુ (*Macropus*), ચામાચિડીયું (*Pteropus*), ઊંઠ (*Camelus*), વાનર (*Macaca*), રંદર (*Rattus*), કૂતરો (*Canis*), બિલાડી (*Felis*), હાથી (*Elephas*), ઘોડો (*Equus*), ડોફિન (*Delphinus*), બદ્ધ-બ્લેલ (*Balaenoptera*), વાધ (*Panthera tigris*), સિંહ (*Panthera leo*).

કોષ્ટક 4.2 : પ્રાણીસ્થિમાં વિવિધ સમુદ્ધાયોની મુખ્ય લાક્ષણિક વિશેષતાઓ

સમુદ્ધાય	આયોજનનું સ્તર	સમભિતી	દેહકોષ	ખંડન	પાચનતંત્ર	પરિવહનતંત્ર	શ્વસનતંત્ર	વિશિષ્ટ લક્ષણો
સાધિક્ર	કોષીય	વિવિધ	ગેરહાજર	ગેરહાજર	ગેરહાજર	ગેરહાજર	ગેરહાજર	શરીરમાં છિદ્રો અને દીવાલમાં ડેનાલ
કોષ્ટાંત્રિ (દંશક)	પેશી	અરિય	ગેરહાજર	ગેરહાજર	અપૂર્ણ	ગેરહાજર	ગેરહાજર	ઝાગિકાઓની હાજરી
કુક્તધરા	પેશી	અરિય	ગેરહાજર	ગેરહાજર	અપૂર્ણ	ગેરહાજર	ગેરહાજર	પ્રથળન માટે કંકટૂ તક્તીઓ
પૃથુકૂમિ	અંગ અને અંગતંત્ર	દ્વિપાર્શ્વ	ગેરહાજર	ગેરહાજર	અપૂર્ણ	ગેરહાજર	ગેરહાજર	ચપટુ શરીર, ચૂઘકો
સૂત્રકૂમિ	અંગતંત્ર	દ્વિપાર્શ્વ	આભાસી દેહકોષ	ગેરહાજર	સંપૂર્ણ	ગેરહાજર	ગેરહાજર	ધાણીવાર કૂમિ આકારના લંબાયેલા
નુપુરક	અંગતંત્ર	દ્વિપાર્શ્વ	દેહકોષ	હાજર	સંપૂર્ણ	હાજર	ગેરહાજર	વલય જેવું શરીર ખંડન
સંધિપાદ	અંગતંત્ર	દ્વિપાર્શ્વ	દેહકોષ	હાજર	સંપૂર્ણ	હાજર	હાજર	ક્યુટીકલનું બાદ્યકંકાલ, સાંધાવાળા ઉપાંગો
મૃદુકાય	અંગતંત્ર	દ્વિપાર્શ્વ	દેહકોષ	ગેરહાજર	સંપૂર્ણ	હાજર	હાજર	બાદ્ય કંકાલકવચની સામાન્યતા: હાજરી
શૂળત્વચી	અંગતંત્ર	અરિય	દેહકોષ	ગેરહાજર	સંપૂર્ણ	હાજર	હાજર	જલવહનતંત્ર, અરીય સમભિતી
સામીમેરુંડી	અંગતંત્ર	દ્વિપાર્શ્વ	દેહકોષ	ગેરહાજર	સંપૂર્ણ	હાજર	હાજર	સૂંદ, ગ્રીવા અને ધડ્યુક્ત કૂમિ જેવા
મેરુંડી	અંગતંત્ર	દ્વિપાર્શ્વ	દેહકોષ	હાજર	સંપૂર્ણ	હાજર	હાજર	મેરુંડ, પૃષ્ઠ-પોલું-ચેતારજજુ, જાલરફાટો, ઉપાંગો કે મીનપક્ષો

સારાંશ

મુખ્ય પાયાની વિશેષતાઓ જેવી કે આયોજનના સ્તર, સમભિતિ, કોષીય આયોજન, ખંડન, મેરુંડ વગેરે આપણને પ્રાણીસૃષ્ટિનું વિસ્તૃત વર્ગીકરણ કરવા સક્ષમ બનાવે છે. આ પાયાની વિશેષતાઓ ઉપરાંત ઘણા બીજા વિશિષ્ટ લક્ષણો કે જે દરેક સમુદ્ધાય કે વર્ગ માટે ચોક્કસ હોય છે.

બહુકોષીય પ્રાણીઓ સમાવિષ્ટ સાથી સમુદ્ધાય કે જે કોષસ્તરીય આયોજન રજૂ કરે છે અને કશાધારી કોલરકોષો તેની લાક્ષણિકતા છે. કોષાંત્રિઓ સૂત્રાંગો ધરાવે છે અને ઉંખાંત્રિકાઓ ધારણ કરે છે. તેઓ મુખ્યત્વે જલજ, સ્થાયી કે મુક્ત રીતે તરતા છે. કંકતધારીઓ કંકત તકીતીઓ ધરાવતા દરિયાઈ પ્રાણીઓ છે. પૃથુકૃમિઓ ચપટા શરીર અને દ્વિપાર્શ્વ સમભિતિ ધરાવે છે. તેમના પરોપજીવી સ્વરૂપો વિશિષ્ટ ચૂષ્પકો કે અંકુશો ધરાવે છે. સૂત્રકૃમિઓ આત્માસી શરીરગુહા અને પરોપજીવી કે અપરોપજીવી ગોળ કૃમિઓ છે.

નુપુરક સમુદ્ધાયના પ્રાણીઓ સમખંડીય ખંડના અને સત્ય દેહકોષયુક્ત સજ્વવો છે. સંધિપાદીઓ એ પ્રાણીઓનું મુખ્ય વિપુલ જૂથ/સમૂહ છે જેઓને સાંધાવાળા ઉપાંગોની હાજરીથી વર્ગીકૃત કરાય છે. મૃદુકાય પ્રાણીઓ કોમળ શરીર ધરાવે છે જે કેલિયમ કાર્બોનેટ્યુક્ત બાદ કવચથી આવરિત છે. તેમના શરીર કાઈટીનનું બનેલું અંતઃકાલ ધરાવે છે. શૂળત્વચી પ્રાણીઓ કાંટાવાળી ત્વચા ધરાવે છે. જલવહનતંત્રની હાજરી એ તેમનું મુખ્ય વિશિષ્ટ લક્ષણ છે. સામીમેરુંડીઓ કૃમિ જેવા દરિયાઈ પ્રાણીઓનો નાનો સમૂહ છે. તેઓ સૂંઠ, ગ્રીવા અને ધરયુક્ત નળાકાર શરીર ધરાવે છે.


મેરુંડી સમુદ્ધાયમાં સમાવેશિત પ્રાણીઓ આજીવન કે બ્રૂઝીય અવસ્થાએ મેરુંડ ધરાવે છે. મેરુંડીઓમાં પૃષ્ઠ બાજુએ પોલા ચેતારજૂ અને જોડમાં કંદનાલીય જાલરફાટો જેવા બીજા સામાન્ય લક્ષણોનું નિરીક્ષણ કરી શકાય છે.

કેટલાક પૃષ્ઠવંશી પ્રાણીઓ જડબા ધરાવતા નથી (જડબાવિહીન) જ્યારે તેમાંના ઘણા જડબાધારી છે (જડબાયુક્ત). જડબાવિહીન સજ્વવો ચૂષ્પમુખા વર્ગ દ્વારા પ્રસ્તુત છે. તેઓ મુખ્ય આદિમેરુંડીઓ છે અને માદ્ધલીઓ પર બાદપરોપજીવી છે. જડબાયુક્ત સજ્વવો બે ઉપરી વર્ગો ધરાવે છે - મત્સ્ય અને ચતુખ્યાદ. વર્ગ કાસ્થિમત્સ્ય અને અસ્થિમત્સ્ય પ્રચલન માટે મીનપક્ષો ધરાવે છે અને મત્સ્ય જૂથમાં સમાવિષ્ટ છે. કાસ્થિમત્સ્યો એ કાસ્થિનું બનેલું અંતઃકાલ ધરાવતી દરિયાઈ માદ્ધલીઓ છે. ઉભયજીવી, સરિસૂપ, વિહંગ અને સસ્તન વર્ગો બે જોડ ઉપાંગો ધરાવે છે. આથી ચતુખ્યાદમાં સમાવેશિત છે. ઉભયજીવીઓ જમીન અને પાણી બંનેમાં જીવન જીવવા અનુકૂલિત થયેલા છે. સરિસૂપો શુષ્ક અને (શૂંગમય) ત્વચા દ્વારા વર્ગીકૃત કરાય છે. સાપમાં ઉપાંગોનો અભાવ હોય છે. મત્સ્યો, ઉભયજીવીઓ અને સરિસૂપો અસમતાપી (શીત રૂધિરવાળા) છે. વિહંગો તેમના શરીર પર પીંઢા ધરાવતા ઉષ્ણરૂધિરવાળા (સમતાપી) પ્રાણીઓ છે અને અગ્રઉપાંગો ઉડવા માટે પાંખમાં રૂપાંતરિત છે. પશ્ચઉપાંગો ચાલવા, તરવા કે વૃક્ષની ડાળી પકડવા માટે અનુકૂલિત થયેલા છે. સ્તનગ્રંથિઓ અને ત્વચા પર રુંવાટીની હાજરી એ સસ્તનનું અનન્ય લક્ષણ છે. તેઓ સામાન્ય રીતે અપત્યપ્રસવી છે.

સ્વાધ્યાય

1. જો સામાન્ય પાયાનાં લક્ષણો ધ્યાનમાં ન લીધા હોય તો પ્રાણીઓનું વર્ગીકરણ કરવામાં તમને શું મુશ્કેલી પડે ?
2. જો તમને કોઈ નમૂનો આપેલો હોય, તો તેનું વર્ગીકરણ કરવા તમે શું પગલાં ભરશો ?
3. પ્રાણીઓના વર્ગીકરણમાં શરીરગુહણની પ્રકૃતિ (બંધારણ) અને દેહકોઇનો અત્યાસ કેવી રીતે ઉપયોગી છે ?
4. અંતઃકોષીય અને બાહ્યકોષીય પાચન વચ્ચેનો બેદ સ્પષ્ટ કરો.
5. સીધો અને પરોક્ષ વિકાસ વચ્ચે શું તફાવત છે ?
6. પરોપજીવી પૃથુકૃમિઓમાં તમને જોવા મળતું વિશિષ્ટ લક્ષણ શું છે ?
7. સંખ્યાદ સમુદ્દરયના પ્રાણીઓએ પ્રાણીસૂચિનું મોટામાં મોટું જૂથ બનાવે છે તે માટેના કારણો વિશે તમે શું વિચારી શકશો ?
8. જલવહનતંત્ર નીચેનામાંથી કયા સમૂહની લાક્ષણિકતા છે ?
 - (a) સાધિક્રિય (b) કંકતધારા (c) શૂળત્વચી (d) મેરુંડિ
9. “બધા પૃથ્વેવંશીઓ મેરુંડિઓ છે પરંતુ બધા મેરુંડિઓ પૃથ્વેવંશીઓ નથી” આ વાક્યને ન્યાય આપો.
10. મત્ત્યમાં વાતાશયોની હાજરી કેવી રીતે અગત્યની છે ?
11. પક્ષીઓમાં જોવા મળતાં રૂપાંતરો કયા છે કે જે તેમને ઉડવામાં મદદ કરે છે ?
12. અંત્રપ્રસ્વી દ્વારા મૂકાતા ઠંડા કે અપત્રપ્રસ્વી દ્વારા જન્માવાતા બાળ સજીવની સંખ્યા સરખી હોય છે ? શા માટે ?
13. શરીરમાં સૌપ્રથમ ખંડન જોવા મળતું હોય તેવો સમુદ્દરય નીચેનામાંથી જણાવો :
 - (a) પૃથુકૃમિ (b) સૂત્રકૃમિ (c) નુપુરક (d) સંખ્યાદ
14. નીચેનાં જોડકાં સરખાવો :

કોલમ-ના	કોલમ-II
(a) જાલરઢાંકણ	(i) કંકતધરા
(b) અભિયરણ	(ii) મૃદુકાય
(c) ભીગડા	(iii) સાધિક્રિય
(d) કંકત તકતીઓ	(iv) સરિસુપ
(e) રેત્રિકા	(v) નુપુરક
(f) રુંવાટી (વાળ)	(vi) ચૂષ્મુખા અને કાસ્થિમત્ત્ય
(g) કોલર કોષો	(vii) સસ્તન
(h) જાલરફાટો	(viii) અસ્થિમત્ત્ય
15. કેટલાક પ્રાણીઓની યાદી તૈયાર કરો કે જે મનુષ્ય પર પરોપજીવી તરીકે જોવા મળે છે.



એકમ 2

વનસ્પતિઓ અને પ્રાણીઓમાં રચનાકીય આયોજન (Structural Organisation in Plants and Animals)

પ્રકરણ 5

સપુખ્યી વનસ્પતિઓની
બાધ્યાકારવિદ્યા

પ્રકરણ 6

સપુખ્યી વનસ્પતિઓની
અંતઃસ્થ રચના

પ્રકરણ 7

પ્રાણીઓમાં રચનાકીય
આયોજન

પહેલાં ફક્ત નરી આંખોથી નિરીક્ષણ દ્વારા પૃથ્વી પર રહેલા જીવનના વિવિધ સ્વરૂપો(diverse forms)નું વર્ણન થયેલ અને પછી બિલોરી કાચ (Magnifying lenses) તથા સૂક્ષ્મદર્શકયેત્ર (microscope) વડે નિરીક્ષણો થયાં. જેમાં મુખ્યત્વે સંપૂર્ણ રચનાકીય લક્ષણો, બાધ્ય અને આંતરિક બંનેનું વર્ણન હતું. તથ્યપરાંત, નિરીક્ષણ કરાયેલ અને દેખીતી જીવંત ઘટનાઓ વર્ણનના ભાગ તરીકે નોંધવામાં આવી. પછી પ્રાયોગિક જીવવિજ્ઞાન (experimental biology) કે ખાસ કરીને “દેહધર્મવિદ્યા (physiology)” જેવી શાખાઓ જીવશાસ્ત્રના ભાગ તરીકે પ્રસ્થાપિત થઈ, પ્રકૃતિવિદોએ માત્ર જીવવિજ્ઞાનનું જ વર્ણન કરેલ હતું. આથી, જીવવિજ્ઞાનમાં લાંબા સમયથી પ્રાકૃતિક ઈતિહાસ (natural history) વિશેના બાકી રહેલા તથ્યોનો અંત આવ્યો. સજીવોના વર્ણનની સ્વયં વિસ્તૃતિ નવાઈ પમાડે તેવી છે. તે વખતના વર્ણનની વિગતવાર વિસ્તૃતિ આશ્ર્યજનક હતી જેથી વિદ્યાર્થીઓનો શરૂઆતનો પ્રતિભાવ કંટાળાજનક હતો, આપણે ધ્યાનમાં લેવાનું છે કે તેના વર્ણનની વિગતવાર સંપૂર્ણ પ્રસ્તુતિ પાછળથી ઉમેરવામાં આવી અને અવનત થતાં જીવવિજ્ઞાનમાં, વિવિધ વैજ્ઞાનિકોએ જૈવિક પ્રક્રિયાઓ અને તેમની રચના અંગે વધારે ધ્યાન જેંચ્યું, જેથી આવું વિગતવાર વર્ણન એ દેહધર્મવિદ્યા અથવા ઉત્કાંતિ જીવવિજ્ઞાનમાં ઉદ્ભૂતતા પ્રશ્નોને સરળ કરવામાં મદદરૂપ બન્યું અને અર્થપૂર્ણ રહ્યું. આ એકમના નીચેના પ્રકરણમાં, વનસ્પતિઓ અને પ્રાણીઓનું રચનાકીય આયોજન (structural organization), દેહધર્મવિદ્યા કે વર્તનશીલ ઘટનાઓ(behavioral phenomena)નો રચનાકીય આધાર વર્ણવેલ છે. અનુકૂળતા માટે, આ બાધ્યાકારવિદ્યાકીય (morphological) અને અંતઃસ્થ-રચનાકીય (anatomical) લક્ષણોનું વર્ણન પ્રાણીઓ અને વનસ્પતિઓ માટે અલગથી પ્રસ્તુત કરેલ છે.



કેથરીન ઈસાઉ
(Katherine Esau)
(1898-1997)

Katherine Esau (કેથરીન ઈસાઉ)નો જન્મ યુક્રેન(Ukraine)માં 1898માં થયો હતો. તેમણે કૃષિવિજ્ઞાન(agriculture)નો અભ્યાસ રશિયા (Russia) અને જર્મની(Germany)માં કર્યો તથા 1931માં યુનાઇટેડ સ્ટેટ(United State)માં ડોક્ટરેટની ઉપાધિ મેળવી. તેમણે તેમના પહેલાંના પ્રકાશનોમાં નોંધું કે Curly top virus એ વનસ્પતિઓ દ્વારા ખોરાક માટે જવાબદાર અન્નવાહક પેશી (Phloem tissue) મારફતે ફેલાય છે. Dr. Katherine Esau એ 1954માં *Plant anatomy* (વનસ્પતિ અંતસ્થવિદ્યા) નામનું વનસ્પતિ રચનાની એકમાત્ર સમજ આપતું, ખૂબ જ પ્રેરક (dynamic) અને વિકાસાત્મક (developmental), ભવિષ્યમાં ઉપયોગી રૂપરેખા ધરાવતું પ્રકાશન (publication) બહાર પાડ્યું અને તેની વિશ્વફલક પર પ્રચ્છડ (enormous) અસર થઈ તથા શાંખિક રીતે અર્થાનુસાર, શિસ્તબદ્ધ રીતે વિજ્ઞાનની નવી શાખાનું પુનરૂત્થાન (revival) થયું. Katherine Esau દ્વારા 1960માં *The Anatomy of Seed Plants* પ્રકાશન બહાર પાડવામાં આવ્યું. તેની વનસ્પતિ વિજ્ઞાનના Webster's તરીકે પણ ગણના થઈ - તે Webster's શબ્દકોષ (encyclopedia) છે. 1957માં તેમને National Academy of Scienceમાં ચૂંટવામાં આવ્યા જે છઠા મહિલા હતાં, જેઓ આ સન્માન પામ્યા. આ સન્માનજનક પુરસ્કાર (prestigious award) ઉપરાંત, તેમણે President George Bush દ્વારા 1989માં National Medal of Science મેળવ્યો.

જ્યારે Katherine Esau 1997ના વર્ષમાં મૃત્યુ પામ્યા, ત્યારે તે વખતના Anatomy and Morphology, Missouri Botanical Gardenના director, Peter Raven એ યાદ કર્યો અને કંઈંગ કે તેઓની (Katherine Esau) 99 વર્ષની ઉંમર હોવા છતાં પણ વનસ્પતિ જીવવિજ્ઞાનના ક્ષેત્રમાં તેઓ સંપૂર્ણ રીતે અભિભૂત (absolutely dominated) હતાં.

પ્રકરણ 5

સપુષ્પ વનસ્પતિઓની બાધ્યાકારવિદ્યા (Morphology of Flowering Plants)

- 5.1 મૂળ
- 5.2 પ્રકાંડ
- 5.3 પણ્ણ
- 5.4 પુષ્પવિન્યાસ
- 5.5 પુષ્પ
- 5.6 ફળ
- 5.7 બીજ
- 5.8 લાક્ષણિક સપુષ્પ
વનસ્પતિનું અર્ધ-
પ્રવિધિ વર્ણન
- 5.9 કેટલાક અગત્યના
કુળોનું વર્ણન


ઉચ્ચ વનસ્પતિઓની રચનાની વિસ્તૃત હારમણા આપણાને મંત્રમુખ કરવામાં કદી નિષ્ફળ નહીં જાય. તેમ છતાં આવૃત બીજધારી વનસ્પતિઓની રચના કે બાધ્યાકારવિદ્યામાં આવી વિશાળ વિવિધતા દર્શાવે છે. તેઓ મૂળ, પ્રકાંડ, પણ્ણ, પુષ્પ અને ફળ વગેરેની હાજરીથી વર્ગીકૃત કરાય છે.

પ્રકરણ 2 અને 3માં બાધ્યાકારવિદ્યાકીય (morphological) અને અન્ય લાક્ષણિકતાઓને આધારે વનસ્પતિઓના વર્ગીકરણ વિશે વાત કરી. કોઈપણ ઉચ્ચ વનસ્પતિ(કે કોઈ પણ સજીવના દ્વય)ના વર્ગીકરણ અને સમજ વિશેના સફળ પ્રયાસ માટે આપણે પ્રમાણિત શબ્દાવલી અને પ્રમાણિત વ્યાખ્યાઓ વિશે જાણવાની આવશ્યકતા છે. આપણે વનસ્પતિઓના વિવિધ ભાગોમાં રહેલી શક્ય વિવિધતાઓ (ભિન્નતાઓ), જોવા મળતા તેમના પર્યાવરણ તરફના અનુકૂલનો (adaptations) વિશે પણ જાણવાની જરૂર છે, દા. ત., વિવિધ નિવાસસ્થાનો, રક્ષણ (protection) આરોહણ (climbing), ખોરાક સંગ્રહ વગેરે માટેના વનસ્પતિઓના અનુકૂલનો.

જો તમે કોઈ પણ નીદણા(weed)ને જમીનમાંથી બહાર બેંચશો તો તમે જોશો કે તેઓ બધા મૂળ, પ્રકાંડ અને પણ્ણ ધરાવે છે. તેઓ પુષ્પ અને ફળ પણ ધરાવી શકે છે. સપુષ્પ વનસ્પતિઓનો ભૂમિગત (underground) ભાગ મૂળતંત્ર છે જ્યારે જમીનથી ઉપરનો ભાગ એ પ્રરોહતંત્ર (shoot system) બનાવે છે (આકૃતિ. 5.1).


5.1 મૂળ (The root)

મોટાભાગની દ્વિદળી વનસ્પતિઓમાં ભૂષામૂળ(આદિમૂળ-radicle) પ્રલંબન પામી પ્રાથમિક મૂળની રચના થાય છે કે જે જમીનની અંદર વૃદ્ધિ પામે છે. તે ઘણી રીતે ગોઈવાયેલા પાર્શ્વીય



આકૃતિ 5.1 : સપુખી વનસ્પતિના ભાગો

મૂળ (lateral root) ધરાવે છે જે દ્વિતીયક, તૃતીયક મૂળ તરીકે ઓળખાય છે. પ્રાથમિક મૂળ અને તેની શાખાઓ સોટીમય મૂળતંત્ર(tap root system) નિર્માણ કરે છે. જે રાઈ વનસ્પતિમાં જોવા મળે છે (આકૃતિ 5.2 a). એકદળી વનસ્પતિઓમાં પ્રાથમિક મૂળ અલ્પજીવી (short lived) અને તેને બદલે તે જગાએ બીજા ઘડા મૂળ ઉદ્ભાવે છે. આ મૂળ પ્રકંડના તલ ભાગેથી ઉત્પન્ન થાય છે અને તંતુમય મૂળતંત્ર(fibrous root system) નિર્માણ કરે છે જે ઘઉં જીવી વનસ્પતિમાં જોવા મળે છે (આકૃતિ 5.2 b). ઘાસ (તૃણ), મોંસ્ટેરા (Monstera) અને વડ વૃક્ષ જીવી કેટલીક વનસ્પતિઓમાં બ્રૂઝમૂળ સિવાયના ભાગોમાંથી મૂળ વિકાસ પામે છે અને તેમને આગંતુક કે અસ્થાનિક મૂળ (adventitious root) કહે છે (આકૃતિ 5.2 c). મૂળતંત્રના મુખ્ય કાર્યો જમીનમાંથી પાણી અને દ્રવ્યોનું શોષણ, વનસ્પતિના અન્ય ભાગોને જકડી રાખવા, સંચિત (reserve) પોષક દ્રવ્યોનો સંગ્રહ અને વનસ્પતિના વૃદ્ધિ નિયામકોનું સંશ્લેષણ કરવું વગેરે છે.




આકૃતિ 5.2 મૂળના વિવિધ પ્રકારો : (a) સોટીમય (b) તંતુમય (c) અસ્થાનિક

5.1.1 મૂળના પ્રદેશો (Region of the Root)

મૂળ તેની ટોચના ભાગે મૂળટોપ (root cap) કહેવાતી ટોપચાં કે અંગુલિત્ર (thimble-ાંગળીની ટોચે સેંચ ન વાગે તે માટે પહેરાતી ધાતુની અંગૃઠી) જેવી રચના દ્વારા આવૃત્ત છે (આકૃતિ 5.3). તે મૂળ જમીનમાં આગળ વૃદ્ધિ પામે ત્યારે તેની નાજુક ટોચને રક્ષણ આપે છે. અમુક મિલિમીટર જેટલો મૂળટોપનો વિસ્તાર વર્ધનશીલ ક્રિયાવિધિ પ્રદેશ (region of meristematic activity) છે. આ પ્રદેશના કોષો ખૂબ જ નાના, પાતળી દીવાલ અને ઘણી જીવરસ ધરાવે છે. તેઓ વારંવાર વિભાજન પામે છે. આ પ્રદેશની નજીકના (proximal-nodal) કોષો ત્વરિત પ્રલંબન (વિસ્તરણ-elongation), વિસ્તૃતીકરણ (enlargement) પામે છે અને મૂળની લંબાઈમાં વૃદ્ધિ માટે જવાબદાર છે. આ પ્રદેશને વિસ્તરણ પ્રદેશ (region of elongation) કહે છે. વિસ્તરણ પ્રદેશના કોષો કમશા: વિભેદિત (differentiate) અને પરિપક્વ (mature-puñt) થાય છે. આથી વિસ્તરણ પ્રદેશના નિકટવર્તી વિસ્તારને પરિપક્વન પ્રદેશ (region of maturation) કહે છે. આ વિસ્તાર પૈકીના કેટલાક અધિસ્તરીય કોષો ખૂબ જ બારીક અને નાજુક, દોરી જેવી પાતળી રચનાઓ ધરાવે છે જેને મૂળરોમ (root hairs) કહે છે. આ મૂળરોમ જમીનમાંથી પાણી અને દવ્યોનું શોખણ કરે છે.

5.1.2 મૂળના રૂપાંતરણો (Modification of Root)


કેટલીક વનસ્પતિઓમાં મૂળ તેમનો આકાર તથા રચના બદલે છે અને પાણી તથા દવ્યોના શોખણ સિવાયનાં કાર્યો માટે રૂપાંતરિત થાય છે. તેઓ આધાર, ખોરાકના સંગ્રહ અને શ્વસન માટે રૂપાંતરિત થાય છે (આકૃતિ 5.4 અને 5.5). ગાજર (carrot) અને સલગમ (turnip)માં સોટીમૂળ અને શક્કરિયા (sweet potato)ના અસ્થાનિક મૂળ કદમાં મોટા બની ફૂલે છે અને ખોરાક સંગ્રહ કરે છે. શું તમે કેટલાક વધુ આવા ઉદાહરણો આપી શકો છો? શું તમને ક્યારેય આશ્ર્ય થયું છે કે વડમાં આધાર આપતી લટકતી આ રચનાઓ શું છે? આ રચનાઓને સ્તંભમૂળ (prop root) કહે છે. આ જ રીતે મકાઈ (maize) અને શેરડી- (sugarcane)માં પ્રકાંડ (આધાર) મૂળ ધરાવે છે જે પ્રકાંડની નીચેની ગાંઠોમાંથી ઉદ્ભબે છે તેમને અવલંબન મૂળ (stilt root) કહે છે. દલદલ (Swampy = કાદવવાળા) વિસ્તારમાં વિકાસ પામતી રાઇઝેફોરા (Rhizophora) જેવી કેટલીક વનસ્પતિઓમાં ઘણા મૂળ જમીનમાંથી બહાર આવે છે અને ઉપર તરફ અનુલંબ રીતે (vertically) વિકાસ પામે છે. આવા મૂળને શ્વસનમૂળ (pneumatophores) કહે છે. જે શ્વસન માટે ઓક્સિજન મેળવવામાં મદદરૂપ છે.



આકૃતિ 5.3 : મૂળની ટોચના પ્રદેશ



આકૃતિ 5.4 : આધાર માટે મૂળનું રૂપાંતરણ-વડનું વૃક્ષ



આકૃતિ 5.5 : મૂળના રૂપાંતરણો : (a) સંગ્રહ (b) શસન : રાઈઝેફોરામાં શસન મૂળ


5.2 પ્રકંડ (The Stem)

એવી કઈ લાક્ષણિકતાઓ છે કે જે પ્રકંડને મૂળથી જુદુ પાડે છે ? પ્રકંડ એ શાખાઓ, પણ્ઠો, પુષ્પ અને ફળ ધારણ કરતો અક્ષનો ઉર્ધ્વગામી (ascending) ભાગ છે. તે અંકૃતિ બીજના ભૂષણના ભૂષણાગ્ર (plumule-પ્રાંકુર) માંથી વિકસે છે. પ્રકંડ એ ગાંઠો (nodes) અને આંતરગાંઠો (internodes) ધરાવે છે. પ્રકંડનો વિસ્તાર કે જ્યાં પણ્ઠો ઉદ્ભાવે છે તેને ગાંઠ કહે છે જ્યારે બે ગાંઠ વચ્ચે રહેલો વિસ્તાર આંતરગાંઠ છે. પ્રકંડ કલિકાઓ (buds) ધારણ કરે છે કે જે અગ્રીય (terminal) કે કક્ષીય (axillary) હોઈ શકે છે. પ્રકંડ સામાન્ય રીતે તરુણ હોય ત્યારે લીલું અને પણીથી ઘણીવાર કાઢીય (woody) અને ધેરા કથાઈ (dark brown) રંગનું બને છે.

પ્રકંડનું મુખ્ય કાર્ય પણ્ઠો, પુષ્પ અને ફળ ધરાવતી શાખાઓનો પ્રસાર (ફેલાવો) કરવાનું છે. તે પાણી, ખનીજ દ્વયો અને પ્રકાશસંસ્થેષણ કરતા પદાર્થનું વહન કરે છે. કેટલાક પ્રકંડ ખોરાકનો સંગ્રહ, આધાર, રક્ષણ અને વાનસ્પતિક પ્રસર્જન (vegetative propagation)નાં કાર્યો રજૂ કરે છે.

5.2.1 પ્રકંડના રૂપાંતરણો (Modification of Stem)

પ્રકંડ હંમેશાં લાક્ષણિક રીતે અપેક્ષિત હોય તેવા સામાન્ય લાગતા જ કાર્યો કરતા નથી. તેઓ જુદા જુદા કાર્યો માટે પણ રૂપાંતરિત થાય છે (આકૃતિ 5.6). બટાતા (potato), આદુ (ginger), હળદર (turmeric), જમીનકંદ (zaminkand), અળવી (Colocasia) વગેરેના ભૂગર્ભીય પ્રકંડ તેમના ખોરાક સંગ્રહ માટે રૂપાંતરિત થયેલા છે. તેઓ વૃદ્ધિ પામવા માટેની પ્રતિકૂળ પરિસ્થિતિમાં ઉછેર પામવા મદદકર્તા અંગ તરીકે પણ ભાગ બજે છે. પ્રકંડસૂત્રો (tendrils) કે જે કક્ષકલિકાઓમાંથી વિકાસ પામે છે તેઓ પાતળા તથા કુતલાકાર રીતે અમણાયેલ હોય છે અને આરોહણમાં મદદ કરે છે. દા. ત., તુંબરો-gourds [કાકડી (cucumber), કોળું (pumpkins), તડબૂય (watermelon)] અને દ્રાક્ષનો વેલો (grapevines) આવા ઉદાહરણો છે. પ્રકંડની કક્ષકલિકા ક્યારેક કાઢીય, સીધી અને તીક્ષ્ણ પ્રકંડકંટકો (thorns) માં પણ રૂપાંતરિત થઈ શકે છે. આવા પ્રકંડકંટકો લીંબુ (Citrus) અને બોગનવેલ (Bougainvillia) જેવી ઘણી વનસ્પતિઓમાં જોવા મળે છે. તેઓ ચરતા પ્રાણીઓથી વનસ્પતિઓને રક્ષણ આપે છે. શુષ્ક પ્રદેશની કેટલીક વનસ્પતિઓના પ્રકંડ ચપટા (ફાફડાથોર-Opuntia) કે માંસલ નળાકાર (યુઝોરબીયા-Euphorbia) રચનાઓમાં રૂપાંતરિત થાય છે. તેઓ હરિતદ્વય




આકૃતિ 5.6 : પ્રકાંડના રૂપાંતરણો : (a) સંગ્રહ (b) આધાર (c) રક્ષણ (d) ફેલાવો અને વાનસ્પતિક પ્રસર્જન

ધરાવે છે અને પ્રકાશસંશ્લેષણ કરવા સક્ષમ છે. ધાસ અને સ્ટ્રોબેરી (strawberry) વગેરે જેવી કેટલીક વનસ્પતિઓના ભૂગર્ભીય પ્રકાંડ નવા નિકેતો કે જીવંત ભાગો(niches) તરફ પ્રસરણ પામે છે અને જ્યારે જૂના ભાગો નાશ (મૃત્યુ) પામે ત્યારે નવા ભાગોનું નિર્માણ થાય છે. ફુદીનો (mint) અને જૂદ્ધ (jasmine) જેવી વનસ્પતિઓમાં મુખ્ય ધરી(અક્ષ)ના તલ ભાગમાંથી ઉપર તરફ પાતળી પાશ્ચિય શાખા વિકસે છે અને હવાઈ રીતે વિકાસ પામ્યા બાદ થોડાક સમય માટે કમાન (arch) આકારે નીચે તરફ વળી જમીનના સંપર્કમાં આવે છે. જળશૂંખરા (Pistia) અને જળઙુંબી (Eichhornia) જેવી જલીય વનસ્પતિઓમાં ટૂંકી આંતરગાંઠો સહિત પાર્શ્વ શાખા તથા ગુલાબવત પણ્ણો (rosette leaves) ધરાવતી દરેક ગાંઠ અને મૂળનો ગુચ્છ જેવા મળે છે. કેળા (banana), અનાનસ (pineapple) અને ગુલદાઉદી(Crysanthemum)માં મુખ્ય પ્રકાંડના તલપ્રદેશ અને ભૂગર્ભીય ભાગમાંથી પાશ્ચિય શાખાઓ ઉદ્ભબી, જમીનની નીચે આડી વિકાસ પામી અને ત્યારબાદ ત્રાંસી થઈને ઉપર તરફ બહાર આવી પણ્ણુપ્રરોધ(leafy shoots-પણ્ણપ્રાંકરો)માં વિકસે છે.

5.3 પર્ણ (The Leaf)

પર્ણ એ પ્રકાંડ પરથી ઉદ્ભબતી પાશ્ચિય સામાન્ય રીતે ચપટી રચના છે. તે ગાંઠના ભાગે વિકાસ પામે છે અને તેના કક્ષમાં કલિકા ધરાવે છે. કક્ષકલિકા ત્યારબાદ શાખામાં પરિણામે છે. પણ્ણો પ્રરોહના અગ્રીય વર્ધનશીલ પ્રદેશમાંથી ઉદ્ભબે છે અને અગ્રાભિવધી (acropetal) કમમાં ગોઠવાય છે. તેઓ પ્રકાશસંશ્લેષણ માટે ખૂબ મહત્વના વાનસ્પતિક અંગો છે.

લાક્ષણિક પર્ણ મુખ્ય ગ્રાણ ભાગો ધરાવે છે. પર્ણતલ (leaf base), પણ્ણદંડ (petiole) અને પણ્ણફલક (lamina) (આકૃતિ 5.7 a). પર્ણ એ પર્ણતલ દ્વારા પ્રકાંડ સાથે જોડાય છે અને ઘણાખરા બે પાશ્ચિય નાનાં પણ્ણો



આકૃતિ 5.7 : પર્ણની રચના :

- પર્ણના ભાગો
- જાલાકાર શિરાવિન્યાસ
- સમાંતર શિરાવિન્યાસ

જેવી રચનાઓ ધરાવે છે તેમને ઉપપર્ણ (stipules) કહે છે. એકદળીમાં પર્ણતલ આવરણમાં વિસ્તરિત થાય છે જે પ્રકારને આંશિક રીતે કે સંપૂર્ણ રીતે આવરે છે. કેટલીક શિખ્મી (legumes) વનસ્પતિઓમાં પર્ણતલ ફૂલીને મોટો બને છે કે જેને પીનાધાર (pulvinus) કહે છે. પર્ણદંડ એ પર્ણપત્ર (leaf blade)ને પ્રકાશ મળી રહે તે રીતે રાખવામાં મદદરૂપ છે. લાંબો, પાતળો, નરમ પર્ણદંડ એ પર્ણપત્રોને પવનમાં ફરકી શકે તે રીતે અનુભૂત રાખે છે જેથી પર્ણ સપાટીને ઠંડક અને તાજી હવા મળી રહે છે. પર્ણફલક કે પર્ણપત્ર એ લીલો (green), શિરાઓ (veins) અને શિરિકાઓ (veinlets) સાથેનો પર્ણનો વિસ્તરિત ભાગ છે. પર્ણફલક હંમેશાં મધ્યસ્થ ભાગે મુખ્ય શિરા ધરાવે છે કે જે મધ્યશિરા (midrib) તરીકે ઓળખાય છે. શિરાઓ પર્ણપત્રને દફતા (rigidity) બસે છે અને પાણી, દ્રવ્યો અને પોષક પદાર્થોના વહનનો માર્ગ (channels of transport) બનાવે છે. આકાર, કિનારી (margin-ધાર), પણ્ણાગ (apex-ટોચ), સપાટી અને પર્ણફલકનું વિસ્તરિત છેદન (incision) જુદા જુદા પર્ણન્માં જુદુ જુદુ હોય છે.

5.3.1 શિરાવિન્યાસ (Venation)

પર્ણફલકમાં શિરાઓ અને શિરિકાઓની ગોઠવણીને શિરાવિન્યાસ (venation) કહે છે. જ્યારે શિરાઓ જાળી (network) જેવી રચના બનાવે છે તેને જાલાકાર (reticulate) શિરાવિન્યાસ કહે છે (આકૃતિ 5.7 b) અને જ્યારે શિરાઓ એકબીજાને સમાંતરે હોય છે તેને સમાંતર (parallel) શિરાવિન્યાસ કહે છે (આકૃતિ 5.7 c). દ્વિદળી વનસ્પતિઓનાં પર્ણો સામાન્ય રીતે જાલાકાર શિરાવિન્યાસ ધરાવે છે જ્યારે સમાંતર શિરાવિન્યાસ એ મોટા ભાગની એકદળી વનસ્પતિઓની ખાસિયત (વિશિષ્ટતા) છે.

5.3.2 પર્ણના પ્રકારો (Types of Leaves)

પર્ણફલક સંપૂર્ણ (અખંડિત) હોય ત્યારે અથવા જ્યારે પર્ણફલક છેદિત હોય પરંતુ છેદન મધ્યશિરા સુધી અડકેલું (પહોંચેલું) ન હોય તે પર્ણ સાદુ પર્ણ છે તેમ કહેવાય. જ્યારે પર્ણફલકનું છેદન મધ્યશિરા (midrib) સુધી પહોંચે છે ત્યારે તે પર્ણફલકને ઘણી પર્ણિકાઓ (leaflets)માં વિભાજિત કરે છે તેવા પર્ણને સંયુક્ત પર્ણ (compound leaf) કહે છે. સાદા અને સંયુક્ત પર્ણ બંનેમાં પર્ણદંડના કશકમાં કલિકા હાજર હોય છે, પરંતુ સંયુક્ત પર્ણની પર્ણિકાના કલિકા હોતી નથી.

સંયુક્ત પર્ણો બે પ્રકારના હોઈ શકે છે (આકૃતિ 5.8). પક્ષવત્ત (પીંઢાકાર) સંયુક્ત પર્ણ (pinnately compound leaf)માં સામાન્ય ધરી (અક્ષ) પર ઘણી સંખ્યામાં પર્ણિકાઓ હાજર હોય છે. પત્રાક કે જે પર્ણની મધ્યશિરાના અસ્તિત્વને રજૂ કરે છે. દા. ત., લીમડો (neem).



આકૃતિ 5.8 : સંયુક્ત પર્ણો :

- પક્ષવત્ત સંયુક્ત પર્ણ
- પંજાકાર સંયુક્ત પર્ણ